

مقصدِ حسین

تالیف

سید علی جعفری

فاضلِ ادب، ذرا لا فاضل

ایم۔ اے

ابن

(جناب مولانا سید محمد رضا صاحب قبلہ مرحوم اعلیٰ الشہ مقامہ)

جلد حقوق محفوظ ہیں

سلسلہ مطبوعات نمبر

مقام اشاعت ... چائنگام
سال اشاعت ... ۱۹۶۱ء
تعداد اشاعت ... پہلی مرتبہ
مقدار اشاعت ... دو ہزار

مطبوعات

اسلامیہ لیتھو اینڈ پرنٹنگ پریس چندن پورہ چائنگام
مشرقی پاکستان



بسم اللہ الرحمن الرحیم ھ

حصہ اول

- (۱) امام حسین علیہ السلام کے کلمات اور خطبات
- (۲) امام حسین علیہ السلام کے خطوط
- (۳) اصحاب امام حسین علیہ السلام کے کلمات اور خطبات

حصہ دوم

- (۱) امام زین العابدین علیہ السلام کے کلمات اور خطبات
- (۲) محدثات عصمت و طہارت کے کلمات اور خطبات

فہرست..... مضامین

۹	تعارف
۱۳	نذر عقیدت
	حصہ اول۔ (باب اول)
۱۶	امام حسین علیہ السلام کے کلمات اور خطبات
۱۹	۱۔ امیر معاویہ کی تقریر کا جواب
۲۷	۲۔ ولید سے خطاب
۲۹	۳۔ مروان بن حکم سے گفتگو
۳۱	۴۔ روضہ رسول صلعم پر
۳۲	۵۔ قبر نبیؐ پر فریاد
۳۷	۶۔ محمد بن حنفیہ سے خطاب
۴۹	۷۔ عبداللہ ابن عباس سے خطاب
۴۲	۸۔ عبداللہ ابن عمر سے خطاب
۴۵	۹۔ روانگی عراق کے وقت آپ کا ایک خطبہ
۴۷	۱۰۔ فرزدق خدمت امام میں
۴۹	۱۱۔ اباہرہ سے ملاقات
۵۱	۱۲۔ مقام زبالہ پر عوام سے خطاب
۵۲	۱۳۔ مقام ذی حرم پر لشکر حرم سے خطاب

۵۵	۱۴۔ مقام بیضہ پر امام کا ایک خطبہ
۵۹	۱۵۔ اصحاب سے خطاب
۶۱	۱۶۔ زمین کر بلا پر پہنچ کر
۶۳	۱۷۔ اپنے لشکر اور اپنے اہل بیت کے سامنے آپ کا ایک خطبہ
۶۷	۱۸۔ اہل عراق کو ایک تنبیہ
۶۹	۱۹۔ اولاد سجائی اور اہل بیت کو دیکھ کر امام کا گریہ
۷۱	۲۰۔ اصحاب کے سامنے امام کی تقریر
۷۳	۲۱۔ ساتھیوں کے سامنے امام کی تقریر
۷۵	۲۲۔ کوفیوں سے خطاب
۷۹	۲۳۔ لشکر یزید کے سامنے ایک تقریر
۸۱	۲۴۔ روز عاشورا اصحاب و اہل بیت سے ارشاد گرامی
۸۳	۲۵۔ کوفیوں کی خدمت اور ان کی غداری کا انکشاف
۸۹	۲۶۔ لشکر یزید کے سامنے امام کی تقریر
۹۳	۲۷۔ جنگ کی ابتدا کے وقت غلبہ سے دُعا
۹۵	۲۸۔ دشمنوں کے سامنے امام کا خطبہ
۹۷	۲۹۔ لشکر یزید کو تنبیہ
۹۹	۳۰۔ اصحاب کو جنت کی بشارت
۱۰۱	۳۱۔ لشکر یزید پر اتمام حجت
۱۰۵	۳۲۔ ساحل فرات پر پہنچ کر لشکر یزید سے خطاب

۱۰ - حبیب بن مظاہر کے نام امام کا خط ۱۴۳

باب سوم

۱۲۵ اصحاب امام حسین علیہ السلام کے کلمات اور خطبات

- ۱۲۷ ۱ - حضرت حر کا کوئیوں سے خطاب
- ۱۲۷ ۲ - حضرت زبیر بن عقیل کی دشمنوں کو نصیحت
- ۱۲۹ ۳ - عمر بن سعد کی بے حیائی
- ۱۵۱ ۴ - فوج یزید سے حضرت بریر کا خطاب
- ۱۵۳ ۵ - یزید بن حصین کا لشکر یزید سے خطاب
- ۱۵۵ ۶ - اصحاب حسین کی آخری نماز
- ۱۵۷ ۷ - حضرت خطلہ بن سعد کا جوش ایمان
- ۱۵۹ ۸ - حضرت مسلم بن عوسجہ کا جوش جہاد
- ۱۶۱ ۹ - امام حسین کی بندہ نوازی
- ۱۶۳ ۱۰ - خدمت امام میں وفاداری کا اظہار

حصہ دوم (باب دوم)

۱۶۵ امام زین العابدین علیہ السلام کے کلمات اور خطبات

- ۱۶۹ ۱ - کو فیوں امام زین العابدین علیہ السلام کا خطبہ
- ۱۷۱ ۲ - مسجد دمشق میں امام زین العابدین کا خطبہ
- ۱۷۹ ۳ - مدینہ سے قریب پہنچ کر
- ۱۸۳ ۴ - روضہ رسول صلم پر امام زین العابدین کی فریاد

- ۳۴ - کو فیوں کی غداری کا اظہار ۱۰۷
- ۳۵ - شہادت اصحاب کے وقت ۱۰۹
- ۳۵ - رخصت علی اکبر کے وقت خدا سے دعا ۱۰۹
- ۳۶ - حضرت قاسم کی لاش پر پہنچ کر ۱۱۱
- ۳۷ - وقت آخر اصحاب و اہلبیت کی یاد ۱۱۳
- ۳۸ - وقت جہاد کو فیوں سے خطاب ۱۱۵
- ۳۹ - اہل حرم سے رخصت ۱۱۷
- ۴۰ - راہ خدا میں امام کا آخری جہاد ۱۱۹

باب دوم

امام حسین علیہ السلام کے خطوط

- ۱۲۱ ۱ - امیر معاویہ کو تنبیہ
- ۱۲۳ ۲ - امام کا خط کو فیوں کے نام
- ۱۲۹ ۳ - حضرت مسلم کے خط کا جواب
- ۱۳۱ ۴ - امام کا خط اہل بصرہ کے نام
- ۱۳۳ ۵ - وصیت نامہ
- ۱۳۷ ۶ - حضرت امام حسین کا حضرت عبداللہ ابن جعفر کو جواب
- ۱۳۹ ۷ - بنی ہاشم کو خط
- ۱۴۱ ۸ - سفر عراق کے وقت کو فیوں کے نام
- ۱۴۳ ۹ - مقام حاجر سے کو فیوں کے نام

تعارف

(از عیناب ڈاکٹر سید امجد حسین صاحب قبلہ جعفری۔ پ۔ ایچ۔ ڈی۔ لندن۔)

بِسْمِ اللّٰهِ الرَّحْمٰنِ الرَّحِیْمِ

عالم علوم مشرقی و مغربی فاضل لودھی مولانا سید علی جعفری کی فائز کسی تعارف کی محتاج نہیں ہے۔ آپ حضرت مولانا سید محمد رضا صاحب قبلہ مرحوم اعلیٰ الشہ مقامہ کے صاحبزادے اور خلف الصدق ہیں آپ کا آبائی وطن موضع شمس پور ضلع اعظم گڑھ۔ اتر پردیش ہندوستان ہے لیکن عرصہ سے مشرقی پاکستان میں ہجرت کر کے قیام فرما ہیں آپ کے والد مرحوم اعلیٰ الشہ مقامہ اپنے وقت کے عظیم المثال اور یکتائے زمانہ خطیب تھے اور سارے ہندوستان میں تقریباً ۲۵-۳۰ سال تک وہ مجلسیں پڑھیں جنہیں آج تک زمانہ نہیں بھولا۔ جناب مغفور لکھنؤ کے مشہور و معروف جامعہ سلطانیہ و سلطان المدارس میں منطق و فلسفہ کے مدرس تھے اور بہت سے موجودہ زمانے کے افاضل کو آپ سے شرف تلمذ حاصل کرنے کا آج تک فخر ہے۔ بجزہ لکھنؤ کے الولد سرلابیہ چارے فوجوان مولانا اپنے والد ماجد کے قدم بقدم خدمت دین میں مشغول ہیں۔ بلکہ ایک قدم ان مرحوم سے بھی آگے بڑھ گئے ہیں علوم عربیہ میں تبحر کے ساتھ ساتھ فاضل کی سند جامعہ سلطانیہ لکھنؤ سے مدت ہوئی حاصل

باب دوم

مختصر امتحان عصمت و طہارت کے کلمات اور خطبات ۱۸۵

- ۱۸۷ - ۱۔ لاشہائے شہداء کی طرف سے گذر
- ۱۸۹ - ۲۔ بازار کوفہ میں جناب فاطمہ صغریٰ کا خطبہ
- ۱۹۷ - ۳۔ بازار کوفہ میں جناب زینب کا خطبہ
- ۲۰۱ - ۴۔ جناب ام کلثوم کا کوفیوں سے خطاب
- ۲۰۳ - ۵۔ بازار کوفہ میں جناب ام کلثوم کا خطبہ
- ۲۰۵ - ۶۔ دربار ابن زیاد میں جناب زینب کی دلیرانہ گفتگو
- ۲۰۷ - ۷۔ ابن زیاد کو دندان شکن جواب
- ۲۰۹ - ۸۔ دربار ابن زیاد میں
- ۲۱۱ - ۹۔ بازار شام میں
- ۲۱۳ - ۱۰۔ دربار یزید میں ثانی زہرا کا خطبہ
- ۲۲۱ - ۱۱۔ دربار یزید میں جناب ام کلثوم کی فریاد
- ۲۲۲ - ۱۲۔ مدینہ پہنچ کر جناب ام کلثوم کا مرتبہ

”الشہید“ اور مقصد صہبی“ ہیں۔ ان کتابوں پر ریویو لکھنا مقصود نہیں ورنہ اس تعارفی مضمون کو بہت طول ہو جائے گا۔ اس کی خوبیاں خود پڑھنے والوں پر ظاہر ہو جائیں گی۔ عنوانات تینوں کتابوں میں بالکل اچھڑتے ہیں سرخیاں نئی ہیں۔ اور مولانا کی قوت تخیل کی بلندی کا پتہ دیتی ہیں۔ ”المرقئی“ میں مولائے کائنات علی علیہ السلام کے متعلق وہ وہ امور ظاہر کئے ہیں جن کو پندرہ دیرہ دل منور ہو جائیں گے۔ ”الشہید“ میں سید الشہداء حضرت امام حسین علیہ السلام کی وہ تمام خصوصیتیں نمایاں ہیں جنہوں نے فرزند رسول صلعم کے کارناموں کو غیر فانی بنا دیا ہے۔ مقصد حسینؑ تو اپنی شان کی پہلی کوشش ہے اور اس کے عنوان ہی سے پتہ چلتا ہے کہ اس مقصد عظیم پر جس قدر شکوک و شبہات و سادس شیطانی سے وارد کرنے کی کوشش کی جاسکتی ہے مقصد حسینؑ میں سب کا جواب موجود ہے۔ نہج البلاغہ کے خطبوں کے ترجمہ میں مولانا موصوف نے انتہائی احتیاط برتی ہے اور تحت کلام الخالق و فوق کلام المخلوق خطبوں کا ترجمہ اردو جیسی کم مایہ زبان میں نہایت لطیف پیرایہ میں کیا ہے۔ اسی طرح الشہید اور مقصد حسینؑ میں حضرت امام حسینؑ اور حضرت امام زین العابدینؑ کے معرکہ الاراء خطبوں کا ترجمہ ادب و محفل انتخاب مولانا کی قوت متحکم کا شاہکار ہے۔ اور پھر ان کا ترجمہ جس صحیح طریقے سے فرمایا ہے اس سے تقریباً وہی جذبات و اثرات پڑھنے والوں کے دلوں میں بھی پیدا ہونے کا یقین ہے جو سامعین کو ہونے ہوں گے۔ اسی طرح مختصات عصمت و طہارت حضرت زینبؑ و حضرت ام کلثومؑ و حضرت فاطمہؑ بنت الحسینؑ و حضرت

کرچکے ہیں۔ اس کے بعد علوم مغربی کی تکمیل کی۔ اردو، عربی، اسلامیات وغیرہ میں ایم اے کی ڈگریاں ڈھاکہ یونیورسٹی سے حاصل کر کے جامع الریاستین ہو گئے۔ قدرت نے صحیح معنوں میں ان کو ان کے والد مرحوم طاب ترہ کی درانت خطابت بھی عطا فرمائی۔ برسوں سے مجلسیں پڑھتے ہیں۔ ڈھاکہ میں آپ کی عشرہ محرم کی مجلسیں برسوں سے مومنین سن رہے ہیں اور اشتیاق کم نہیں ہوتا۔ مضامین نہایت مفید اور پُر از معلومات ہوتے ہیں اور فضائل و مصائب میں مستند و صحیح روایات بیان فرماتے ہیں۔ ماشاء اللہ ہمارے جوان سال مولانا جعفری سلمہ اللہ تعالیٰ گفٹوں منبر پر جس طلاقت و فصاحت و بلاغت سے تقریر فرماتے ہیں اس سے پورا اندازہ ہوتا ہے کہ ان کا مستقبل بہت روشن ہو گا۔ اور وہ دن دور نہیں کہ بجا طور پر تمام پاکستان کو ان کی ذات پر فخر ہو گا۔

قدرت نے صاحب زبان کے ساتھ ساتھ آپ کو صاحب قلم بھی بنایا ہے اور عربی و انگریزی کے جامع الریاستین ہونے کے ساتھ ساتھ آپ تقریر و تقریر کے بھی جامع الریاستین ہیں۔ آپ کی خطابت کا شہرہ آپ کو مشرقی پاکستان سے کراچی لے گیا اور اب عشرہ محرم میں آپ کی سحر بیانی کا فیض کراچی پہنچ رہا ہے اور ڈھاکہ محروم ہے۔ اب پہلے پہل آپ کے زور قلم کا بھی مظاہرہ مومنین کے سامنے آ رہا ہے۔ آپ نے نہایت کاوش و فکر و جدوجہد و تحقیق کر کے ایک ساتھ تین کتابیں تصنیف و تالیف کی ہیں۔ بلاشبہ آپ نے عربی و انگریزی معلومات و قابلیت سے پورا پورا فائدہ اٹھایا ہے اور صحیح معنی میں وہ کام کیا ہے جو ریسرچ اسکالر کرتا ہے۔ یہ کتابیں ”المرقئی“

نذر عقیدت

ہدیہ اس حسین کی بارگاہ میں جو فرزند رسول صلعم دل بند قبول،
پسر علی مرتضیٰ اور برادر حسن مجتبیٰ تھا۔ اس کی بارگاہ میں جو شہداء کا امیر اور
جوانان اہل جنت کا سردار تھا۔ اس کی بارگاہ میں جس کے ارادے بلند اور
مقاصد عظیم تھے۔ وہ جس نے اپنے نانا رسول اللہ صلعم کے حکم سے اپنے نانا
کا روضہ مبارک چھوڑا، وہ جو مجبور ہو کر فرائض حج بھی نہ ادا کر سکا اور بحکم
رسول اپنے مقصد عظیم کے لئے روانہ ہو گیا، وہ جس کا مقصد حکمرانی اور
ملک گیری نہ تھا بلکہ نیرید کے دست استبداد سے اسلام کو بچانا تھا۔ وہ
جو مکہ معظمہ سے کربلائے معلیٰ تک اپنے پاک اور بلند مقاصد کا اعلان کرتا
رہا۔ وہ جو زمین کربلا پر پہونچ کر بحکم خدا در رسول رک گیا اور اپنے لشکر
اپنے اصحاب اپنے اہل بیت اور لشکر نیرید کے سامنے اپنے کلام اور اپنے
خطبات سے اپنے مقاصد کو پیش کرتا رہا۔ وہ جس کو لشکر نیرید کے ہر محرم
سے ار محرم تک نرغہ میں رکھا۔ وہ جس پر اور جس کے اہل بیت و اصحاب
پر ساتویں محرم سے پانی بند کر دیا گیا۔ وہ جس نے تین روز کی بھوک پیاس
میں اپنے خون میں نہا کر، اپنے باوقا اصحاب و اولاد کو اپنی آنکھوں کے سامنے
تر پتا دیکھ کر، اپنا گھر بار لٹا کر، دشمنان دین کے انتہائی مظالم اٹھا کر دنیا پر یہ

سکینہ بنت الحسین سلام اللہ علیہا کے دل ہلا دینے والے خطبے جنہوں نے
تمام عالم اسلام میں قیامت برپا کر دی اور تنگ انسانیت نیرید کی سلطنت
کی چولیں ہلا دیں اور دشمنوں اور غی الفوں کی آنکھوں سے آنکھوں کی بارش
بر سادی اور خانوادہ رسول کریم (صلی اللہ علیہ وآلہ و عترتہ اجمعین) کی فصاحت
و بلاغت ہی نہیں بلکہ حقانیت و خدا پرستی کا اقرار کرا لیا۔ ہمارے مولانا نے
بڑی خوش اسلوبی سے جمع کئے ہیں اور ان کے ترجموں میں اپنی کمال علمیت
و جامعیت و احتیاط کا ثبوت پیش کیا ہے۔

مجھے یقین ہے کہ یہ تینوں شاہکار سرکار مرتضوی و سرکار حسینی میں قبول
ہوں گے۔ یہ تینوں کتابیں جدید طرز تحریر کی آئینہ بردار ہیں جن کا ہر مومن
و دوست دار اہل بیت اطہار کے گھر میں رہنا باعث برکت دینی و دنیوی ہوگا
میری پُر خلوص دعا ہے کہ رب العزت مولانا کی عمر و اقبال و عزت میں
ترقی عطا فرمائے اور ان سے ہمیشہ تحریری و تقریری دین حق کی نصرت ہوتی رہے

احقر العباد

اعجاز حسین جعفری

دھاکہ ۱۵ مارچ ۱۹۷۱ء

مہابت کر دیا کہ حق کی حمایت اور باطل کی تیغ کشی میں مال و دولت، جاہ و منصب اہل دنیا کو دست و پاؤں کی عزت و جان سب بیچ دیں۔ وہ جس نے اپنی روحانی طاقتوں سے بنی امیہ کے قعر استبداد میں زلزلہ پیدا کر دیا یزیدی حکومت کی چولیس اور ظالمانہ سلطنتوں کی بنیادیں ہلا دیں اور ایسی حقیقی کامیابی حاصل کی جس کی دنیا میں نظیر نہیں۔ وہ جس نے اپنے صبر و شکر و استقلال و روحانیت کے لشکر سے لشکر یزید کا مقابلہ کیا۔ وہ جس نے اپنا سراہ خدا میں دے دیا لیکن یزید ایسے فاسق کی بیعت نہ کی اور اسلام کے پرچم کو سرنگوں نہ ہونے دیا۔

وہ جو مخدرات عصمت و طہارت کو اپنے ساتھ حکم رسول صلعم اس لئے لے گیا کہ وہ کوفہ و شام میں مقصد حسینؑ کا اعلان کرتی رہیں تاکہ قیامت تک کے لئے ساری دنیا پر واضح ہو جائے کہ مقصد حسینؑ حکومت و ملک گیری نہ تھا بلکہ دست یزید سے رخنہ شدہ دیوار اسلام کا استوار کرنا تھا وہ جس کی شیر دل خواتین کے خطبوں نے بازار کوفہ و شام میں تہلکہ مچا دیا اور قصر یزید و ابن زیاد کی چولیس ہلا دیں۔ وہ جس کا غم ہر قلب میں اور جس کی یاد ہر دل میں اور قیامت تک باقی رہے گی۔ وہ جس کی خاک تربت خاک شفا ہو گئی اور جس کا روضہ اقدس تمام عربیہ غم کا مرجع و مرکز بن گیا۔ خدا یا بحق اصحاب کسا بحق آئمہ نجباء بحق مرسلین و انبیاء بحق شہدائے کربلا میرا یہ ناچیز ہر پیش سرکار حسینی میں قبول ہوا اور میرے لئے دنیا میں باعث عزت اور آخرت میں باعث نجات ہو۔ دنیا اتنا فی الدنیا حسنة و فی الاخرۃ حسنة و قتلہ ذاب النار

سید علی جعفری

۱۰ ارباب ۱۹۷۱ء - ج ۱

بسم اللہ الرحمن الرحیم ۵

وَالْأَخْسَبِينَ الَّذِينَ قَاتَلُوا فِي سَبِيلِ اللَّهِ بِأَمْوَالِهِمْ وَأَبْنَائِهِمْ وَنِسَائِهِمْ
اور جو لوگ خدا کی راہ میں شہید کر دیئے گئے انہیں ہرگز مردہ نہ سمجھو بلکہ وہ لوگ زندہ ہیں اور اپنے پروردگار کے پاس سرورزی پاتے ہیں

حصہ اول

- ۱ امام حسین علیہ السلام کے کلمات اور خطبات
- ۲ امام حسین علیہ السلام کے خطوط
- ۳ اصحاب امام حسین علیہ السلام کے کلمات اور خطبات

باب اول

(۱) امام حسین علیہ السلام کے کلمات اور خطبات

انسان کو بیدار تو ہو لینے دو
ہر قوم پکارے گی ہمارے میں حسین

(جوش)

شاہ است حسین بادشاہ است حسین

دین است حسین دین پناہ است حسین

سردار و نہ داد و دست در دست یزید

حقا کہ بنائے لا الہ است حسین

(غلامین الدین چٹائی)

① امیر معاویہ کی تقریر کا جواب

(امیر معاویہ شام سے مدینہ بیعت یزید کی غرض سے آئے
اہل بیت رسول اور اصحاب رسول کو جمع کیا اور ان کے سامنے ایک
تقریر کی جس میں یزید کی تعریف کی، اس کی سیاست دانی کا ذکر کیا
اس کے معائب پر پردہ ڈالنے کی کوشش کی اور اپنے بعد اس کو حاکم
وامیر بنانے کی خواہش ظاہر کی) تو امام حسین علیہ السلام کھڑے ہوئے،
خدا کی حمد کی، رسول پر درود بھیجا، پھر ارشاد فرمایا "اے معاویہ!
تعریف کر لے والا کتنی ہی تعریف کرے لیکن صفات رسول کا ایک
جزء بھی بیان نہیں کر سکتا اور تم خوب جانتے ہو کہ آنحضرتؐ کے بعد
لوگوں نے آنحضرتؐ کے صفات بیان کرنے میں کتنی کمی کر دی۔ اور
جن امور میں آپ سے بیعت کی تھی ان سے کس طرح انحراف کیا۔ دور
ہو اے معاویہ! بے شک صبح نے رات کی تاریکی کو ذلیل کر دیا اور
آفتاب کی چمک نے چراغوں کی روشنی کو دم گم کر دیا۔ تم نے بہت سی
باتوں کے اظہار میں زیادتی کی اور خود غرضی اور جانبداری سے کام لیا۔
یہاں تک کہ حد انتہا سے بڑھے ہو گئے۔ اور بعض (ذکر کرنے والی باتوں)
کو بیان نہیں کیا۔ بلکہ اس کے اظہار میں بخل کیا۔ اور تم نے ظلم و زیادتی کا
ارتکاب کیا یہاں تک کہ حد سے تجاوز ہو گئے۔ تم نے حق دار کو اس کے

①

فقام الحسین فحمد الله وصلى على الرسول ثم قال
”اما بعد يا معاوية فلن يودي القائل وان اظن في
صفته الرسول (ص) من جميع جزء وقد فهمت ما
لبست به الخلف بعد رسول الله (ص) من ايجاز الصفة
والتنكب عن استبلاغ البيعة وهيئات هيئات يا معاوية
فضم الصبغة لحمة الدجى وبهرت الشمس انوار السمرج
ولقد فضلت حتى افطمت واستأثرت حتى احببت
ومنعت حتى بخلت وجذات حتى جاوزت ما بدلت لذى
حق من اسم حقه بنصيب حتى اخذ الشيطان حظه الاوفر
ونصيبه الاكمل وفهمت ما ذكرته عن يزيد من
اكتماله وسياسته لامة محمد (ص) تريد ان توهم
الناس في يزيد كانه تصف محجوبا وتنعى غائبا وتخبى
عما كان مما احتوته بعلم خاص وقد ادل يزيد
عن نفسه على موقع رائه فخذ يزيد فيما اخذ فيه
من استقراره الكلاب المهارشيه عند التحارش و
المحمام السابق لا ترا بهن والقيان ذوات المخازف وضوب
الملاهي تجدا كما صرا ودع عنك ما تحاول فيما اغناك

خفی کا کوئی حصہ بھی نہ دیا یہاں تک کہ شیطان نے اپنا پورا حصہ پایا اور جو کچھ تم سلاہ یزید کے کمالات اور امت محمد کے لئے اس کی سیاست دانی کا تذکرہ کیا اسے یہی سمجھا۔ تم چاہتے ہو کہ یزید کے بارے میں لوگوں کو ایسا دھوکے میں رکھو کہ گویا تم ان کے سامنے کسی پوشیدہ شخصیت والے کی صفت بیان کر رہے ہو اور کسی شخص غائب کی تعریف کر رہے ہو یا تم کسی ایسی چیز کی خبر دے رہے ہو جسے تم نے مخصوص ذرائع سے حاصل کیا ہے۔ حالانکہ یزید نے اپنا تعارف خود اپنے اعمال ہی کے ذریعہ اسے کرا دیا ہے۔ لہذا تم بھی یزید کے لئے وہی چیزیں اختیار کرو جو یزید نے خود اپنے لئے اختیار کی ہیں۔ جیسے ٹپنی کے لئے کتوں کا پالنا، کبوتر بازی کے لئے کبوتروں کی پرورش، گانے بجانے والیاں اور مختلف قسم کے کھیل کود۔ اور جو تم (یزید کو حاکم بنانا) چاہتے ہو تو اس خیال کو چھوڑ دو۔ تمہیں کیا فائدہ ہے کہ تم خدا سے اس حالت میں ملاقات کرو کہ خلاق کا جتنا بوجھ اس وقت تمہارے اوپر ہے اس سے زیادہ ہو۔ خدا کی قسم تم ہمیشہ ظلم و ستم کی آڑ میں باطل اور بغض و کینہ کا ارتکاب کرتے چلے آ رہے ہو یہاں تک کہ برائیوں کا ایک بڑا ذخیرہ جمع کر لیا حالانکہ اب تمہارے اور موت کے درمیان صرف آنکھ جھپکنے کی دیر ہے۔ لہذا ایسے اعمال کرو جو قیامت کے دن تمہارے کام آئیں اور اس دن سے تو چھٹکارہ ممکن ہی نہیں۔ میں تو دیکھتا ہوں کہ تم ہمارے سامنے آکر امر خلافت کا اپنے بعد کے لئے بھی انتظام

ان تلقی اللہ من وذر هذا الخلق باكثر مما انت لاقية فواللہ ما برحت تقدح باطلا في جور و خفا في ظلم حتي ملأت الاسقيه وما بينك وبين الموت الا غمضة فتقدم علي عمل محفوظ في يوم مشهود ولا تحين مناص ورائتك عرضت بنا بعد هذا الامر ومنعتنا عن ابائنا تراثا و لقد لعن الله اورثنا الرسول عليه السلام ولادة و جئت لنا بها ما حجبتم به القائم عند موت الرسول فاذعن للجنة بذلك وروا الايمان الى النصف فوكنتم الاعليل وقلتم كان ويكون حتي اتاكم الامري معا وياه عن طريق كان تصداها لغيرك . فهناك فاعتبروا يا اولي الابصار و ذكرت قيادة الرجل القوم بعهد رسول الله (ص) و تاميرة له وقد كان ذلك ولعن بن العاص يومئذ فضيلة بصحبة الرسول وبيعته وما صار لعن الله يومئذ مبعثهم حتي ان القوم امرته و كبر هو تقديم وعدا و عليه افعاله فقال (ص) لا حرم معاشر المهاجرین لا يعمل عليكم بعد اليوم غیری فكيف تحتج بالمنسوخ من فعل الرسول في اوكدا الاحكام واولاها بالمجتمع عليه من الصواب ام كيف صاحبت بصاحب تابعا و حولك من لا يؤمن في

ہگر وہ مجاہدین آج کے بعد میرے علاوہ تم میں سے کسی کو حق نہیں کہ وہ کسی کو تم پر حاکم مقرر کرے لہذا ایسی چیز سے جس کی رسول نے اپنے بعد کے لئے ممانعت کر دی ہے کیسے استدلال کیا جاسکتا ہے بہتر یہ ہے کہ وہ طریقہ اختیار کیا جائے جس کی صحت پر زیادہ سے زیادہ لوگ متفق ہوں۔ پھر تم نے امر خلافت کے لئے صحابی کو چھوڑ کر ایک تابعی کو منتخب کیا اس کے علاوہ اگرچہ تمہارے ارد گرد ایسے ہی لوگ جمع ہیں جن کی صحبت پر اطمینان نہیں کیا جاسکتا اور جن کے دین اور قربت داری پر بھروسہ نہیں کیا جاسکتا۔ لیکن تم نے ان کو بھی چھوڑا اور ایسے کو حاکم بنانا چاہتے ہو جو فضول خرچ فاسق و فاجر ہے۔ اور یہ بھی چاہتے ہو کہ (یزید کے بارے میں) لوگوں کو دھوکے میں رکھو۔ حالانکہ اس کا نتیجہ یہ ہوگا کہ رہنے والا (یزید) تو دنیا میں (کچھ دنوں تک) فرے لوٹے گا اور تمہاری اس کی وجہ سے آخرت برباد ہوگی۔ یہی تو کھلا ہوا گھاٹا ہے۔ (کاش تم سمجھ سکتے)

(الاماتہ والسیاستہ جلد ۱ ص ۱۹۵)

درس حیات

”المَوْتُ اَدْلٰی مِنْ رُكُوبِ الْعَارِ“

محررے کہ بلا میں سیندا الشہداء حضرت امام حسین کی آواز گونجی اور ساری کائنات پر چھا گئی کہ :-

”عزت کی موت دولت کی زندگی سے بہتر ہے“

ثم اقبل على الوليد فقال "ايها الامير اننا
اهل بيت النبوة ومعدن الرسالة ومختلف الملائكة
وبنا فتم الله وبنا ختم الله ويزيد رجل فاسق
شارب الخمر قاتل النفس المحرمه ملعون بالفسق
ومثلي لا يباع بمثل ولا يبيع ولكن نصبه وتصبوه ونظروا
وتنظرون اينما احق بالخلافة والبيعة"

(لہو ف ص ۱)

② ولید سے خطاب

پھر امام حسین علیہ السلام نے ولید (حاکم مدینہ) سے
خطاب کیا اور فرمایا "اے امیر! ہم اہل بیت نبوت اور معدن
رسالت ہیں۔ ہمارے ہی گھر میں فرشتے آتے جاتے رہے
ہمارے ہی ذریعہ سے خدا نے اسلام کو کامیاب بنایا اور ہم
جی پر خدا نے ربوت (ختم) کی۔ یزید ایک مرد فاسق ہے جو
شراب پیتا ہے، نیک لوگوں کو قتل کرتا ہے اور فسق و فجور کا
کلمہ کھلا ارتکاب کرتا ہے میرے ایسا انسان یزید ایسے (بد)
طینت اور فاسق و فاجر کی بیعت نہیں کر سکتا۔ لیکن صبح تک
ہم ہی سوچتے ہیں تم بھی سوچو ہم بھی غور کرتے ہیں تم بھی غور کرو
(کل دیکھیں گے کہ) ہم میں سے کون خلافت اور بیعت کا زیادہ
حق دار ہے"

(لہو ف ص ۱)

(۳)

واصبہم الحسین علیہ السلام فخرج من منزله يستمع الاخبار فلقیہ مروان فقال له "یا ابا عبد الله انی لک ناصم فاطعنی ترشد" فقال الحسین علیہ السلام "وما ذاک قل حتی اسمع" فقال مروان "انی امرک ببیعة یزید بن معاویہ فانہ خیر لک فی دینک ودنیاک" فقال الحسین "انا لله وانا الیہ راجعون وعلی الاسلام اذ قد ابلیت الامۃ براع مثل یزید والقد سمعت جدی رسول الله (ص) یقول "الخلافۃ محرمة علی ابی سفیان"

(لہوٹ منہ و مجاہد جلد ۱ ص ۱۷۱)

(۳)

مروان ابن حکم سے گفتگو

امام حسین علیہ السلام صبح کو اپنے عصمت کردہ سے باہر نکلے تاکہ خبریں معلوم کریں۔ مروان بن حکم سے ملاقات ہوئی۔ مروان نے کہا "اے ابو عبد اللہ میں آپ کو ایک مشورہ دیتا ہوں میری باتیں مان لیجئے اس میں آپ کی بھلائی ہے" امام حسین نے فرمایا "کہو کیا کہنا چاہتے ہو میں سنوں بھی تو؟" مروان نے کہا "میں آپ کو حکم دیتا ہوں کہ آپ یزید بن معاویہ کی بیعت کر لیں۔ اس میں آپ کی دین اور دنیا دونوں میں بھلائی ہے" امام حسین نے فرمایا "انا لله وانا الیہ راجعون" انہم خدا کے لئے ہیں اور خدا ہی کی طرف ہماری بازگشت ہے (اسلام کا خدا حافظ۔ آج یزید ایسے اوہاش کے ساتھ امت مسلمہ کی آزمائش کی جا رہی ہے۔ میں نے اپنے نانا رسول اللہ سے سنا ہے آپ فرمایا کرتے تھے۔

"خلافت اولاد ابوسفیان پر حرام ہے"

④ و ذکر عمار فی حدیثہ ان الحسین لَمَّا خَرَجَ مِنَ الْمَدِينَةِ اَتَى قَبْرَ رَسُولِ اللَّهِ (ص) فَالْتَزَمَهُ وَبَكَى بَكَاءً شَدِيدًا وَسَلَّمَ عَلَيْهِ وَقَالَ «بَابِي اَنْتَ وَاقْتَبِيَا رَسُولُ اللَّهِ لَقَدْ خَرَجْتَ مِنْ جَوَارِكٍ كَرِهًا وَفَرَّقَ بَيْنِي وَبَيْنِكَ وَاخَذْتَ قَهْرًا اِنْ اَبَا نَعَمْ يَزِيدُ شَارِبَ الْخَمْرِ وَرَاكِبَ الْفَجُورِ اِنْ نَعَلْتَ كَفَرًا اِنْ اَبَيْتَ قَتَلْتَ فَهَآ اَنَا خَارِجٌ مِنْ جَوَارِكٍ كَرِهًا فَعَلَيْكَ مِنْنِي السَّلَامُ يَا رَسُولَ اللَّهِ» ثُمَّ نَامَ سَاعَةً فَوَارَى فِي مَنْامِهِ رَسُولُ اللَّهِ (ص) وَقَدْ وَقَفَ بِهِ وَسَلَّمَ عَلَيْهِ وَقَالَ «يَا بَنِي لَقَدْ لَحِقَ بِى الْبُوكُ وَامَّا كَ وَاحْوَكُ وَهُمْ يَجْتَمِعُونَ فِى دَارِ الْحَيَوَانِ وَلَكِنَّا مُشْتَا قُونَ اِلَيْكَ فَعَجَّلْ بِالْقَدَومِ اِلَيْنَا وَاعْلَمْ يَا بَنِي اِنْ لَكَ دَرَجَةٌ مَغْشَاةٌ بِنُورِ اللَّهِ وَ لَسْتُ تَنَالُهَا اِلَّا بِالسَّهَادَةِ»

(ابو مخنف ص ۱۵۱)

④ روضہ رسول پر

عمار سے روایت ہے کہ جب امام حسین علیہ السلام مدینہ سے نکلے تو روضہ رسول پر تشریف لائے اور اس کو کمر کر بہت سوئے۔ آپ نے آنحضرت کو سلام کیا اور فرمایا «یا رسول اللہ آپ پر میرے ماں باپ قربان۔ میں آپ کے جوار رحمت سے بادل ناخواستہ چار ہا ہوں۔ میرے اور آپ کے درمیان جدائی پیدا کی جا رہی ہے اور مجھ کو مجبور کیا جا رہا ہے کہ میں یزید کی بیعت کروں جو شراب پیتا ہے اور فسق و فجور کا ارتکاب کرتا ہے۔ اگر میں یزید کی بیعت کرتا ہوں تو یہ کفر ہے اور اگر انکار کرتا ہوں تو قتل کر دیا جاؤں گا اس لئے میں مجبور ہو کر آپ کے روضہ اقدس سے رخصت ہو رہا ہوں۔ اے خدا کے رسول! آپ پر میرا (آخری) سلام ہو» (یہ کہہ کر) امام حسین کی آنکھ ٹھوڑی دیر کے لئے چھپک گئی۔ خواب میں دیکھا۔ رسول اللہ کھڑے ہوئے ہیں، آپ پر سلام کر رہے ہیں اور فرما رہے ہیں «اے میرے فرزند! تمہارے پدر بزرگوار! تمہاری مادر گرامی اور تمہارے بھائی میرے پاس آگئے اور وہ جنت میں ہیں۔ ہم سب تمہارے مشاق ہیں۔ ہمارے پاس آنے میں جلدی کرو اور سنو لے میرے فرزند! تمہارے لئے ایک ایسا درجہ ہے جو نور الہی سے آراستہ ہے جس کو تم شہادت کے بغیر نہیں پا سکتے» (ابو مخنف ص ۱۵۱)

(۵)

لَمَّا عَزَمَ الْحُسَيْنُ عَلَى الْمَسِيرِ إِلَى الْكُوفَةِ
عِنْدَ عَجَلَتِهِ فِي مَكَّةَ مِنَ الْمَدِينَةِ خَرَجَ ذَاتَ لَيْلَةٍ إِلَى
قَبْرِ جَدِّهِ فَقَالَ "السَّلَامُ عَلَيْكَ يَا رَسُولَ اللَّهِ السَّلَامُ
عَلَيْكَ يَا جَدًّا لَا إِلَهَ إِلَّا اللَّهُ هَذَا قَبْرُ نَبِيِّكَ وَأَنَا ابْنُ
بَنْتِهِ وَقَدْ حَضَرَنِي مِنَ الْأَمْرِ مَا قَدْ عَلِمْتَهُ فَإِنِّي
أُمِرٌ بِالْمَعْرِفَةِ وَأَنْهَى عَنِ الْمُنْكَرِ الْإِلَهِي بِحَقِّ هَذَا الْقَبْرِ
الْأَمَّا اخْتَرَقَ لِي مِنْ أَمْرِي مَا هَدَيْكَ رِضَاكَ" وَجَعَلَ
الْحُسَيْنُ يَبْكِي وَيَتَوَسَّلُ بِاللَّهِ عِنْدَ قَبْرِهِ إِلَى
قَرِيبِ الْفَجْرِ نَنَعَسُ فَوَاسِيَ فِي مَنْأَمٍ جَدًّا قَدْ أَقْبَلَ
إِلَيْهِ فِي كِبْكِبَةٍ مِنَ الْمَلَائِكَةِ وَهُمْ عَنْ عَيْنَيْهِ وَشِمَالِهِ فَفَعَمَ
الْحُسَيْنُ إِلَى صَدْرِهِ وَقَبْلَ بَيْنِ عَيْنَيْهِ وَقَالَ "يَا حَبِيبِي
يَا حُسَيْنُ كَأَنِّي أَرَاكَ عَنْ قَرِيبٍ وَأَنْتَ مَرْمِلٌ بِدَمَائِكَ
مَذْبُوحٌ مِنْ قَفَاكَ مَخْضُوبٌ بِشَيْبَتِكَ بِدَمِكَ أَنْتَ
غَرِيبٌ وَحِيدٌ بَارِضٌ كَرِيبٌ بَيْنَ عَصَابَةٍ مِنْ أُمَّتِي
تَسْتَعِثُ وَلَا تَغَاثُ وَأَنْتَ مَعْدَنٌ لَعْنَةُ عِظْشَانٍ لَا تَسْتَعِثُ
وَأَظْهَانٍ لَا تَرَوِي وَقَدْ اسْتَبَاحُوا حَرِيمَكَ وَذَبَحُوا أَطْفَلَكَ
يَا حَبِيبِي يَا حُسَيْنُ إِنْ أَبَاكَ وَأَمَّاكَ وَأَخَاكَ قَدْ قَتَلُوا
إِنِّي وَهُمْ مُشْتَاقُونَ وَإِنَّ لَكَ فِي الْجَنَّةِ لَدَرَجَةً عَالِيَةً

قبر نبی پر فریاد

(۵)

مدینہ سے مکہ آنے کے وقت (جب امام حسینؑ نے کوئٹہ
جانے کا ارادہ فرمایا تو ایک رات اپنے نانا (رسول اللہ صلی اللہ علیہ وسلم) کے
روضہ مبارک پر تشریف لائے اور فرمایا "سلام ہو آپ پر اے خدا کے
رسول! سلام ہو آپ پر اے جد بزرگوار، خدایا یہ تیرے نبی کی قبر ہے
اور میں ان کی صاحبزادی کا فرزند ہوں جو کام میرے پیش نظر ہے
اس کو تو جانتا ہے (میں اس لئے سفر کر رہا ہوں کہ) اچھائیوں کا
حکم دوں اور برائیوں سے روکوں۔ خدایا اس قبر کا واسطہ میں اس
چیز کو اختیار کروں جس میں تیری رضا ہو" قریب صبح تک امام حسینؑ
اپنے نانا کے روضہ مبارک کے پاس روتے رہے اور بار بار گاہ
میں گریہ و زاری کرتے رہے اتنے میں آپ کی آنکھ جھپک گئی خواب
میں دیکھا کہ آپ کے نانا (رسول اللہ صلی اللہ علیہ وسلم) فرشتوں کے ایک حلقہ
میں جو آپ کو داہنے اور بائیں جانب سے گھیرے ہوئے تھے تشریف
لائے، امام حسینؑ کو سینہ سے لگایا آپ کی پیشانی کا بوسہ دیا اور فرمایا
"اے میرے حبیب! اے حسین! میں دیکھ رہا ہوں کہ عنقریب تم اپنے
خون میں نہاؤ گے تمہارا گلا پس گردن سے کٹا ہوگا، تمہاری ڈاڑھی
تمہارے خون سے رنگین ہوگی۔ تم حالت مسافرت میں یکہ و تنہا زمین
کے بل پر میری اُمت کے ایک گروہ کے درمیان گھرے ہوئے ہو گے۔

تم فریاد کرو گے لیکن تمہاری فریاد نہ سنی جائے گی۔ تم بھوکے اور پیاسے ہو گے مگر سیر و سیراب نہ کئے جاؤ گے۔ لوگ تمہارے حرم کی بے حرمتی کریں گے اور تمہارے بچوں کو ذبح کر ڈالیں گے۔ اے میرے دل بند، اے حسین، تمہارے پدر بزرگوار، تمہاری مادر گرامی، تمہارے بھائی میرے پاس آ گئے اور سب تمہارے مشتاق ہیں تمہارے لئے جنت میں ایک بلند درجہ ہے جس کو بغیر شہادت تم نہیں پاسکتے۔ لہذا اپنے (اس) درجہ تک پہنچنے میں جلدی کرو۔ امام حسینؑ خواب ہی میں رونے لگے اور عرض کیا "اے نانا مجھے اپنے ساتھ اپنی قبر میں لے لیجئے میں دنیا کی طرف پلٹ کر جانا نہیں چاہتا" رسول اللہ صلی اللہ علیہ وسلم نے فرمایا "تمہارا دنیا میں جانا ضروری ہے تاکہ تم شہید ہو اور اس بزرگی کو پاسکو جو تمہارے لئے مہتیا کی گئی ہے۔"

(ریاض القدس جلد ۱ ص ۱۹۳)

لَا تَنَالُهَا إِلَّا بِالشَّهَادَةِ فَاسْرِعْ إِلَىٰ دَرَجَتِكَ" فَيَجْعَلُ الْحُسَيْنُ يَبْكِي فِي مَنَامِهِ وَيَقُولُ "يَا جَدًّا لَا خَذَا فِي إِلَيْكَ فِي الْقَبْرِ لِاحْتِاجَتِي فِي الرَّجُوعِ إِلَى الدُّنْيَا" فَقَالَ رَسُولُ اللَّهِ (ص) "وَلَا يَبْدَأُكَ مِنَ الرَّجُوعِ إِلَى الدُّنْيَا حَتَّىٰ تَرْزُقَ الشَّهَادَةَ لَتَنَالَ مَا كُتِبَ لَكَ مِنَ السَّعَادَةِ"

(ریاض القدس جلد ۱ ص ۱۹۳)

محمد بن حنفیہ سے خطاب

(۶)

جب صبح ہوئی تو امام حسین علیہ السلام نے سفر کا ارادہ فرمایا۔ حضرت محمد بن حنفیہ کو خبر ہوئی۔ آپ آئے۔ امام کے ناقر کی جس پر آپ سوار تھے ہمارے پکڑی اور عرض کیا ”اے بھائی! کیا جو کچھ میں نے عرض کیا تھا اس پر آپ نے غور نہیں کیا؟“ فرمایا ”ہاں“ (غور کر لیا) عرض کیا ”پھر آپ کیوں سفر کے ارادہ میں اتنی تعجل کر رہے ہیں؟“ فرمایا ”تم سے رخصت ہونے کے بعد (میں نے خواب میں دیکھا کہ) رسول اللہ صلم میرے پاس تشریف لائے اور فرمایا ”اے حسین! روانہ ہو جاؤ۔“ کیونکہ خدا نے تمہاری یہی مرضی ہے کہ تم شہید سے جاؤ (یہ سن کر) محمد بن حنفیہ نے کہا ”انا للہ وانا الیہ راجعون“ (میں خدا کے لئے ہوں اور خدا ہی کی طرف ہماری بازگشت ہے) لیکن آپ اپنے ساتھ ان عورتوں کو کیوں لے جاتے ہیں جبکہ آپ ایسی خطرناک حالت میں جا رہے ہیں؟“ امام نے جواب دیا ”رسول اللہ نے مجھ سے یہ بھی فرمایا ہے کہ خدا کی مرضی ہے کہ یہ معذرات عصمت و طہارت بھی قید کی جائیں“ پھر امام حسین نے محمد بن حنفیہ کو سلام کیا اور روانہ ہو گئے۔

(ابون صفحہ ۲۷)

(۶)

فلما كان السحر ارتحل الحسين عليه السلام فبلغ ذلك ابن الحنفية فاتاه فاخذ زمام ناقته التي ركبها فقال له ”يا اخي الم تعد في النظر فيما سألتك؟“ قال ”بلى“ قال ”فما حدك على الخروج عاجلاً؟“ فقال ”انا في رسول الله (ص) بعد ما فارقتك فقال يا حسين اخرج فان الله قد شاء ان يوالى قتيلاً“ فقال له ابن الحنفية ”انا لله وانا اليه راجعون. فما معنى حملك هؤلاء النساء معك وانت تخرج على مثل هذا الحال؟“ فقال له ”تد قال لي ان الله قد شاء ان يواهن سبائاً وسلم عليه ومضى.“

(ابون صفحہ ۲۷)

عبداللہ بن عباسؓ کے خطاب

(۷)

(امام حسین علیہ السلام) عبداللہ بن عباس کی طرف متوجہ ہوئے اور فرمایا: کیا کہتے ہو اس قوم کے متعلق جس نے اپنے نبیؐ کی صاحبزادی کے فرزند کو اس کے وطن یا اس کے گھر۔ اس کی منزل اور اس کے نانا کے روضہ سے باہر نکالا اور اس کو خائف بنا دیا۔ اب نہ تو کسی مقام پر ٹھہر سکتا ہے اور نہ کسی کے پڑوس میں پناہ لے سکتا ہے۔ وہ لوگ چاہتے ہیں کہ اس کو قتل کریں۔ اور اس کا خون بہائیں۔ حالانکہ نہ تو اس نے شرک کیا اور کسی برائی اور گناہ کا مرتکب ہوا۔ ابن عباس نے عرض کیا: اے حسین میری جان آپ پر قربان اگر آپ کو کوفہ جانا ہی ہے تو عورتوں اور بچوں کو ساتھ لے جائیے۔ امام نے فرمایا: اے بھائی میں نے اپنے نانا رسول اللہ صلی اللہ علیہ وسلم کو خواب میں دیکھا۔ آپ نے مجھے ایسے کام کا حکم دیا ہے جس کے خلاف میں کچھ نہیں کر سکتا۔ اور آپ نے مجھے حکم دیا ہے کہ میں عورتوں کو بھی اپنے ساتھ لے جاؤں۔

(بخاری الاوار جلد ۱۸ ص ۱۸۲)

التفت الخا بن عباس وقال "ما تقول في قوم اخرجوا بن بنت نبيته من وطنه وداره وقراره وحرم جداه وتركوه خائفاء مرعوباء لا يستقر في قوار ولا ياولي الخ جوار يريدون بذلك قتله وسفك دماسته لم يمشك بالله شيئا ولم يرتكب منكرا ولا اثما قال له ابن عباس "جعلت فداك يا حسين ان كان لا بد من المسير الى الكوفة فلا تسربا هلك" فقال "اني رايت رسول الله (ص) في منامي وقد امرني بالمر لا قدر علي خلافه وانه امرني بالخذهن معي"

(ناسخ التواريخ جلد ۱ وبخاری جلد ۱۸ ص ۱۸۲)

فقال عليه السلام " اني لم اخرج بطراً ولا اشراً
ولا مفسداً ولا ظالماً وانما خرجت اطلب الصلاح
في امة جدى (ص) اريد امر بالمعروف والنهي عن
المنكر اسير بسيرة جدتي وسيرة علي ابن ابي
طالب فمن قبلني بقبول الحق قال الله اولى بالحق وهو
احكم الحاكمين "

(مناقب جلد ۱ ص ۸۵)

امام حسین علیہ السلام نے عبداللہ ابن عباس سے فرمایا
" میں بڑا بننے، اکرٹنے، فساد پھیلانے اور ظلم کرنے کی غرض سے
نہیں جا رہا ہوں۔ میں صرف اس لئے جا رہا ہوں کہ اپنے نانا محمد
مصطفیٰ صلعم کی امت کی اصلاح کروں، ان کو اچھائیوں کا حکم دوں
اور برائیوں سے روکوں۔ ہیں اپنے نانا محمد مصطفیٰ صلعم اور اپنے پدر
بزرگوار علی ابن ابی طالب کی سیرت پر چلوں گا جو مجھے حق سمجھ کر قبول
کرے گا تو خدا حق کا زیادہ سزاوار ہے اور وہی تمام فیصلہ کرنے
والوں میں سب سے بہتر فیصلہ کرنے والا ہے "

(مناقب جلد ۱ ص ۸۵)

عبداللہ بن عمر سے خطاب

(۸)

پھر عبداللہ بن عمر آئے اور امام حسینؑ کو مشورہ دیا کہ آپ اہل ضلالت (یزید اور یزید والوں) سے صلح کر لیں۔ انہوں نے جنگ جہال کا خوف بھی دلایا۔ امام حسینؑ نے فرمایا ”اے ابو عبد الرحمن کیا تم مرضی خدا کے خلاف دنیا کے بدترین عمل کو نہیں جانتے کہ حضرت یحییٰ بن زکریا کا سربنی اسرائیل کی بدکاروں میں سے ایک بدکار کے پاس تحفہ کی حیثیت سے بھیجا گیا۔ کیا تمہیں نہیں معلوم کہ بنی اسرائیل صبح سے لے کر طلوع آفتاب تک سترابیا کو قتل کرتے تھے، پھر نہایت اطمینان سے اپنے بازاروں میں بیٹھ کر خرید و فروخت کرتے تھے جیسے کہ انہوں نے کچھ کیا ہی نہیں؟ لیکن خدا نے ان پر غلاب نازل کرنے میں تعجل نہیں فرمائی۔ بلکہ ان کو مہلت دی۔ اس کے بعد ان کو زبردست انتقام لینے والے کی طرح انتقام لیا۔ اے ابو عبد الرحمن خدا سے ڈرو اور میری مدد و نصرت نہ ترک کرو“

(ابن ہوف ص ۱۳ بحار جلد ۱۸ ص ۱۸)

(۹)

ثم جاء عبد الله بن عمر فاشار اليه بصلح اهل الضلال وحذره من القتل والقتال فقال له "يا ابا عبد الرحمن اما علمت ان من هوان الدنيا على الله ان راس يحيى بن زكريا اهدى الخابني من بغايا بني اسرائيل اما تعلم ان بني اسرائيل كانوا يقتلون ما بين طلوع الشمس سبعين نبيا ثم يجلسون في اسواقهم يبيعون ويشترون كان لم يصنعوا شيئا فلم يجعل الله عليهم بل اهلهم واخذهم بعد ذلك اخذ عزيزي انتقام. اتق الله يا ابا عبد الرحمن ولا تدع شرف نصرتي."

(ابن ہوف ص ۱۳ بحار جلد ۱۸ ص ۱۸)

⑨

لَمَّا عَزَمَ عَلَى الْخُرُوجِ إِلَى الْعِرَاقِ قَامَ خَطِيبًا فَقَالَ
 الْحَمْدُ لِلَّهِ مَا شَاءَ اللَّهُ وَلَا قُوَّةَ إِلَّا بِاللَّهِ وَصَلَّى اللَّهُ عَلَى
 رَسُولِهِ خَطِّ الْمَوْتِ عَلَى وَلَدِ آدَمَ مَخْطُ الْفَلَادَةِ عَلَى جَبِينِ
 الْفَتَاةِ وَأُولَئِهِنَّ إِلَى اسْلَافِي فِي اشْتِيَاقٍ يَعْقُوبُ بْنُ الْحَبِشِ
 يَوْسُفُ بْنُ خَيْرِ بْنِ مَرْصُوعٍ أَنَا لَأَقِيَهُ كَافِي بَأْسَ لَافِي هَلَاكَ
 تَقَطَّعَهَا عَسَلَانِ الْفُلُوتِ بَيْنَ النُّوَادِيسِ وَكَرْبَلَا فِيمَا لَانَ
 مَنَى أَكْرَاشًا جَوْفًا وَاجْرِبَةً سَعْبًا لَامَحِيصٍ مَنَ يَوْمَ خَطِّ
 بِالْقَلَمِ رَضِيَ اللَّهُ رِضَانًا أَهْلَ الْبَيْتِ نَصِيرًا عَلَى بَلَاءِ اللَّهِ وَهُوَ
 يُوَفِّيْنَا أَجْرَ الصَّابِرِينَ لَن تَشَدَّ عَنْ رَسُولِ اللَّهِ (ص)
 لِحِمَّتِهِ وَهُوَ مَجْمُوعَةٌ لَهُ فِي حَظِيرَةِ الْقُدَّاسِ تَقَرَّبُ لَهُمْ عَيْنُهُ
 وَيُنْجِزُهُمْ وَعَدَاةً مَن كَانَ بَاذِلًا فِينَا مَهْرَجَتَهُ وَمَوْطِنًا
 عَلَى لِقَاءِ اللَّهِ نَفْسُهُ فَلْيَرْحَلْ مَعَنَا فَانْزِلْ رَاحِلَ مَصْبَا
 ان شاء الله تعالى۔

(لہوٹ ص ۲۲ بحار جلد ۱۸ ص ۱۸۷)

⑨

روائی عراق کے وقت آپ کا ایک خطبہ

جب امام حسین علیہ السلام نے عراق جانے کا ارادہ کیا تو کھڑے ہوئے اور ارشاد فرمایا "تمام تعریفیں خدا کے لئے ہیں، وہی ہوتا ہے جو خدا چاہتا ہے، کوئی قوت بغیر خدا کی مدد کے نہیں، خدا کا درود و سلام ہو اس کے رسول (حضرت محمد صلعم) پر (اے لوگو!) موت کا دردہ اولاد آدم کے گلے میں اس طرح ہے جس طرح جوان عورت کے نکلے میں بار۔ مجھے اپنے اسلاف سے ملنے کا اتنا ہی شوق ہے جتنا حضرت یعقوب کو یوسف یا سے ملنے کا شوق تھا۔ میری قلمگاہ متین ہو چکی ہے جہاں میں پہونچنے والے ہوں۔ میں گویا نوادیس اور کربلا کے درمیان اپنے جسم کے جوڑ و بند کو دیکھ رہا ہوں کہ جنگل کے بھیڑیے (لشکر یزید) ٹکڑے ٹکڑے کر رہے ہیں اور میرے جسم سے اپنے بھوکے پیٹ اور خالی توشہ دانوں کو بھر رہے ہیں قلم قدرت نے موت کا جو دن لکھ دیا ہے اس سے چھٹکارہ ممکن نہیں۔ خدا کی مرضی ہم اہل بیت کی مرضی ہے۔ ہم اس کی آزمائشوں میں صبر کرتے ہیں اور وہ ہم کو صابروں کے اجر سے سرفراز فرمائے گا۔ رسول اللہ سے ان کے اہل بیت جدا نہ کئے جائیں گے بلکہ خطیرہ القدس میں سب کے سب آپ کی خدمت میں موجود رہیں گے۔ ان کو دیکھ کر آپ کی آنکھیں ٹھنڈی ہوں گی اور آپ اپنے وعدہ کو جو ان سے کر چکے ہیں پورا کریں گے (اے لوگو!) جو ہمارے اوپر اپنی جان قربان کرنے کو تیار ہے اور خدا سے ملاقات کرنے کے لئے اپنے کو آمادہ کر چکا ہے وہ ہمارے ساتھ چلے میں انشاء اللہ کل صبح کو روانہ ہونے والا ہوں۔"

(لہوٹ ص ۲۲ بحار جلد ۱۸ ص ۱۸۷)

۱۰

سأله "ما عرجلك يا بن رسول الله عن الحج؟
فقال عليه السلام "لؤلؤ عاجل لا يخذل" ثم سأله عن
الناس بالكوفة فغفنه بان السيوف عليه فقال
عليه السلام "لله الامر والله يفعل ما يشاء وكل يوم
ربنا في شان ان نزل القضاء بما نخت فنحمد الله على
نعماته وهو المستعان على اداء الشكر وان حال القضاء
دون الرجاء فام يتعد من كان الحق نيته والتقوى
سريته"

(بحار جلد ۱۴ ص ۱۴۵)

۱۰

فرزدق خدمت امام میں

فرزدق نے امام حسین سے پوچھا "فرزند رسول! کس چیز
نے آپ کو اس قدر جلد سفر کرنے پر مجبور کر دیا اور آپ نے حج بھی نہ
کیا؟" امام نے جواب دیا "اگر میں جلدی نہ کرتا تو گرفتار کر لیا جاتا"
پھر آپ نے کوفہ کے لوگوں کے متعلق دریافت کیا۔ فرزدق نے کہا
کہ تلواریں آپ کے خلاف ہیں۔ امام نے فرمایا "تمام امور خدا کے
ہاتھ میں ہیں۔ خدا جو چاہتا ہے کرتا ہے اور ہمارے پروردگار کی
توہر دن ایک نئی شان ہے۔ اگر خدا کی مرضی ہماری خواہشات کے
مطابق ہے تو ہم خدا کی نعمتوں پر اس کا شکر ادا کرتے ہیں اور شکر کی ادائیگی
میں وہی مددگار ہے۔ اور اگر مرضی الہی (کسی مصلحت کے ماتحت ظاہری
حیثیت سے) ہماری آرزوں کے خلاف ہے تو جس کی نیت حق ہو
اور جس کے دل میں خوف خدا ہو وہ کبھی حق سے دور (اور ناکام
نہیں سمجھا جاسکتا)"

(بحار جلد ۱۴ ص ۱۴۵)

ثم بات في الموضع المذكور فلما اصبح اذا
برجل من آل كوفه يكنى ابا همة الازدي قد اتا فسلم
عليه ثم قال "يا بن رسول الله ما الذي اخرجك عن
حرم الله وحرم جدك رسول الله (ص)" فقال الحسين
"ويحك يا ابا همة ان بني امية اخذوا مالي فصبرت و
شقوا عرضي فصبرت وطلبوا دمي فهربت. وايم الله
لقتلني الفئة الباغية وليبستهم الله ذلا شاملا
وسيفا قاطعا ويسلطن الله عليهم من يذلهم حتى
يصوروا اذل من قوم سبا اذ ملكتهم امراة فحكمت
في اموالهم ودمائهم"

(لہوف ص ۳ و بحار جلد ۱۸۵)

ابا ہرہ سے ملاقات

امام حسین علیہ السلام نے اسی منزل (تعلیق) پر رات بسر
کی۔ جب صبح ہوئی تو ایک شخص جس کی کنیت ابو ہرہ تھی کوفہ سے آیا
اور امام کی خدمت میں حاضر ہو کر سلام کیا پھر عرض کیا "فرزند رسول
کیا سبب ہوا کہ آپ نے خدا کے حرم اور اپنے نانا (رسول اللہ صلیم)
کے دروغہ مبارک کو چھوڑا؟" امام حسین نے فرمایا "افسوس اے
ابا ہرہ۔ بنی امیہ نے میرا مال غصب کیا میں نے صبر کیا، میری عزت
و آبرو پر حملہ کیا میں نے صبر کیا۔ اب وہ میرا خون پھانا چاہتے ہیں اس
لئے میں (حرم خدا، حرم رسول کو چھوڑ کر) نکل پڑا۔ خدا کی قسم مجھ سے
ایک سرکش اور باغی گروہ جنگ کرے گا۔ خدا ان کو ذلیل کرے گا
ان کو تیز تلواروں سے فنا کرے گا۔ اور ان پر ایک شخص کو مسلط کر
دے گا جو ان کو رسوا اور ذلیل کرے گا۔ یہاں تک کہ وہ قوم سبا
سے بھی زیادہ ذلیل ہو جائیں گے۔ جہاں ایک عورت حکومت کرتی
تھی۔ اور ان کے اموال اور ان کے خون کا فیصلہ کرتی تھی"

(لہوف ص ۳ و بحار جلد ۱۸۵)

۱۲) مقام زبالہ پر عوام سے خطاب

(امام حسین علیہ السلام) جس دیہات کی طرف سے گذرتے تھے لوگوں کی ایک کثیر جماعت آپ کے ساتھ ہو جاتی تھی یہاں تک کہ آپ مقام زبالہ پر پہنچے اور وہیں اتر پڑے۔ پھر آپ کھڑے ہوئے خدا کی حمد و ثنا کی، حضرت نبیؐ کا ذکر کیا۔ آپ پر درد و بیجا۔ پھر باواز بلند ارشاد فرمایا۔ اے لوگو! میں نے تم سب کو اپنے ساتھ اس خیال سے جمع ہونے دیا تھا کہ عراق میرے قبضہ میں ہے۔ لیکن میرے پاس صحیح خبر آئی ہے کہ مسلم بن عقیل اور ہانی بن عروہ شہید کر دیئے گئے اور ہمارے بلانے والوں نے ہم کو چھوڑ دیا۔ لہذا تم میں سے جو کوئی شمشیر زنی اور نیزہ بازی پر صبر کر سکے وہ میرے ساتھ چلے ورنہ اسی جگہ سے واپس چلا جائے اس شخص پر میری کوئی ذمہ داری نہیں۔“ (یسن کر) سب کے سب خاموش ہو گئے اور اپنے بائیں چھٹنے لگے۔ یہاں تک کہ آپ کے ساتھ صرف آپ کے اہل بیت و آپ کے رشتہ دار رہ گئے جن کا تعداد صرف ۹۷ تھی جو مکہ سے آپ کے ساتھ چلے تھے۔ امام حسینؑ نے اس لئے اعلان فرمادیا کہ آپ سمجھ رہے تھے کہ لوگ آپ کے ساتھ صرف اس خیال سے جمع ہو گئے تھے کہ عراق آپ کے قبضہ میں ہے۔ آپ نے مناسب نہ سمجھا کہ لوگ لاعلمی میں آپ کے ساتھ جائیں بلکہ وہ جان لیں کہ وہ کہاں جا رہے ہیں اور کیا واقعات پیش آنے والے ہیں۔ (ابو مخنف ص ۳۷)

وَجَعَلَ لَإِمْرٍ بِبَادِيَةِ الْاَوَيْتِ بَعْدَ خَلْقِ كَثِيرٍ حَتَّى أَتَى
إِلَى زَبَالِهِ فَنَزَلَ بِهَا ثُمَّ قَامَ خَطِيبًا فَحَمَدَ اللَّهَ وَاتَّخَذَ عَلَيْهِ
وَذَكَرَ النَّبِيَّ (ص) فَصَلَّى عَلَيْهِ ثُمَّ نَادَى بِأَعْلَى صَوْتِهِ أَتَيْهَا
النَّاسُ أَنَا جَمَعْتُكُمْ عَلَى أَنَّ الْعِرَاقَ فِي قَبْضَتِي وَقَدْ جَاءَنِي
خَبَرٌ صَحِيحٌ أَنَّ مُسْلِمَ بْنَ عَقِيلٍ وَهَانِيَّ بْنَ عُرْوَةَ قَتَلَا
وَقَدْ اخْذَلْتَنَا شِيعَتُنَا فَمَنْ كَانَ مِنْكُمْ يُصْبِرُ عَلَى خِيَابِ
السِّيُوفِ وَطَعْنِ الرِّمَاحِ فَلْيَاتْ مَعَنَا وَالْأَفْلِيضُ مِنْ
مَوْضِعِهِ هَذَا - فَلَيْسَ عَلَيْهِ مِنْ ذِمَّاتِ شَيْءٍ " فَسَكَنُوا
جَمِيعًا وَجَعَلُوا يَتَفَقَّحُونَ يَمِينًا وَشِمَالًا حَتَّى لَمْ يَبْقَ عِنْدَهُ
إِلَّا أَهْلُ بَيْتِهِ وَمَوَالِيَهُ وَهُمْ نِيفٌ وَسَبْعُونَ رَجُلًا وَهُمْ
الَّذِينَ خَرَجُوا مَعَهُ مِنْ مَكَّةَ وَأَنَا جَعَلْتُ ذَلِكَ لِأَنَّهُ عَلِمَ
أَنَّ النَّاسَ لَا يَتَّبِعُونَهُ إِلَّا أَنَّهُمْ لِيُظَنُّوا أَنَّ الْعِرَاقَ لَهُ وَفِي
قَبْضَتِهِ فَكَلَرَهُ أَنْ يَسِيرَ وَمَعَهُ وَهُمْ يَعْلَمُونَ عَلَى مَا يَقْدَرُونَ

(ابو مخنف ص ۳۷)

ولم یزل المحرموا فقال الحسن بن علی بن فضال
الصلوة فضلی الحسن بن علی بن فضال
انارونعلین محمد اللہ واتنی علیہ و ذکرہ جلد۱
فصلی علیہ ثم قال "ایہا الناس معذرتہ الی اللہ
والیکم انی لمراتکم حتی اتتنی کتبکم ان اقدم الینا
لک ما لنا وعلیک ما علینا لیس لنا امام سواک فان
کنتم لقد اوحی کارہین رجعت عنکم الی ما شئت"

(ابو مخنف ص ۱۱۱)

(۱۳) مقام ذی حسم پر لشکر حر سے خطاب

حربین یزید ریاحی امام حسین علیہ السلام کے ساتھ ساتھ
رہے۔ یہاں تک کہ نماز کا وقت آگیا۔ امام حسین نے اپنے اصحاب
اور لشکر حر دونوں کو نماز پڑھائی۔ پھر ازار و نعلین پہنے ہوئے
کھڑے ہوئے، خدا کی حمد و ثنا کی، اپنے نانا محمد مصطفیٰ صلعم کا ذکر
کیا، ان پر درود بھیجا پھر فرمایا "اے لوگو! میں خدا سے اور تم
لوگوں سے عذر خواہ ہوں۔ میں اس وقت تک تمہارے پاس نہیں
آیا جب تک تمہارے مسلسل خطوط میرے پاس نہ آئے (تم نے
لکھا) جلد آئیے۔ آپ کا نفع ہمارا نفع اور آپ کا نقصان ہمارا نقصان ہے
سوائے آپ کے ہمارا کوئی امام نہیں۔ تو اب اگر میرا آنا تمہیں ناپسند
ہے تو میں تم لوگوں کی طرف سے پلٹ کر اس لمبی چوڑی زمین پر جہاں
کہیں چاہوں گا چلا جاؤں گا"

(ابو مخنف ص ۱۱۱)

ایہا الناس ان رسول اللہ (ص) قال من
 رأى سلطانا جائرا مستحلا لحرم الله ناكثا عهده
 مخالفا لسنة رسول الله (ص) يعمل في عباد الله
 بالاثم والعدوان فلم يغير عليه بفعل ولا قول كان
 حقا على الله ان يدخل مداخله الاوان هولا قد
 لزمو طاعة الشيطان وتولوا عن طاعة الرحمن و
 اظهروا الفساد وعطلوا الجدد واستأثروا بالغي و
 احلوا حرام الله وحرموا حلاله واني احنى بهذا
 الامر لقرابتي من رسول الله (ص) وقد اتتني
 كتابكم وقد امت علي رسلكم ببيعكم انكم لا
 تباروني ولا تتخذوني فان وفيتم لي بيعكم فقد اصبتم
 بحكمكم ورشدكم وانا الحسين بن علي بن فاطمة
 بنت رسول الله (ص) ونفسي مع انفسكم وولدي
 مع اهل بيكم واولادكم ولحكمي اسوة وان لم
 تفعلوا ونقضتم عهدي وخلفتم بيعتي فلم ي
 ما هي منكرين لقرانها حقها باجي واخي وابن
 عتي مسام بن عقيل والمغیر واما غریکم فخطکم
 اخطاتم ونصیبکم ضیعتهم ومن نکث فانما

۱۳) مقام بیضہ پر امام کا ایک خطبہ

امام حسینؑ نے لشکر حرے خطاب فرمایا :-

"اے لوگو! رسول اللہ صلیم نے فرمایا ہے "جو کوئی
 ایسے بادشاہ کو دیکھے جو ظلم کرتا ہے، خدا کی حرام کی ہوئی چیزوں کو
 حلال سمجھتا ہے، عہد الہی کو توڑتا ہے، سنت نبویؐ کی مخالفت کرتا
 ہے، خدا کے بندوں پر گناہ اور سرکشی سے حکومت کرتا ہے اور یہ
 دیکھ کر (اس کی نہ اپنے فعل سے مخالفت کرے نہ اپنے قول سے تو
 یقیناً خدا اس کو وہیں بھیجے گا (جہنم میں) جہاں اس کا ٹھکانا ہے دیکھو
 ان لوگوں (بنی امیہ) نے شیطان کی پیروی کی ہے۔ اور اطاعت
 رحمن سے انحراف کیا ہے۔ فتنہ و فساد کو پھیلارکھا ہے۔ حدود الہی
 معطل کر دیئے ہیں۔ خراج سلطنت پر ناجائز قبضہ کر لیا ہے، خدا کے
 حرام کو حلال اور حلال کو حرام قرار دے دیا ہے۔ اور میں رسول اللہ
 کے ساتھ قرابت قریبہ کی وجہ سے ان لوگوں سے زیادہ اس چیز (امر
 بالمعروف اور نہی عن المنکر) کا حق دار ہوں۔ میرے پاس تمھارے
 بے شمار خطوط آئے۔ تمھارے قاصد پیام بیعت لے کر پہنچے کہ نہ
 تم مجھے تنہا چھوڑو گے اور نہ مجھ سے بے وفائی کرو گے۔ تو اگر تم اپنی
 بیعت پر قائم رہے اور وفاداری کا ثبوت دیا تو تم راہ ہدایت پر ہو
 میں حسین بن علی ہوں رسول اللہ کی ساجزادی کا فرزند ہوں۔ میری

جان تمھاری جانوں کے ساتھ ہے۔ اور میرے بچے تمھارے ہال بچوں کے ساتھ ہیں۔ میں تمھارے لئے نمونہ ہدایت ہوں۔ اور اگر تم ایسا نہ کرو اور مجھ سے جو عہد و پیمان کیا ہے اسے توڑ دو اور میری بیعت سے انکار کر دو تو میری عمر کی قسم تم سے یہ امر بعید نہیں۔ تم میرے پدر بزرگوار، میرے بھائی، اور میرے چچا کے بیٹے مسلم بن عقیل کے ساتھ ایسا ہی کر چکے ہو، جس نے تم پر بھروسہ کیا اس نے دھوکہ کھایا۔ لیکن یاد رکھو تم نے اپنا ہی نقصان کیا اور اپنے ہی نصیب کو ضائع کیا جس نے بد عہدی کی اس نے خود اپنے خلاف بد عہدی کی۔ خدا عنقریب مجھ کو تم سے بے نیاز کر دے گا۔

(بخاری جلد ۱۸ ص ۱۸۸)

يَنْكُثُ عَلَى نَفْسِهِ وَسِيغَنِي اللَّهُ عَنْكُمْ

(بخاری جلد ۱۸ ص ۱۸۸)

۱۵) اصحاب سے خطاب

امام حسین علیہ السلام کھڑے ہوئے اور اپنے اصحاب کو مخاطب کیا، خدا کی حمد و ثنا کی، اپنے نانا رسول اللہ کا ذکر کیا، ان پر درود بھیجا، پھر ارشاد فرمایا "معاملات نے میرے ساتھ جو صورت اختیار کر لی ہے اسے تم دیکھ رہے ہو۔ دنیا نے اپنا رنگ بدل دیا اور ناموافق ہو گئی۔ اس کی بھلائیوں نے منہ پھیر لیا اور نیکیاں ختم ہو گئیں اب اس دنیا سے اتنا ہی بچا جتنا برتن میں تلچھٹ اور (اس دنیا میں) زندگی اتنی ہی ذلیل و حقیر ہو گئی جیسے نہ ہضم ہونے والا چارہ۔ کیا تم حق کو نہیں دیکھتے کہ اس پر عمل نہیں کیا جاتا اور باطل کو نہیں دیکھتے کہ اس سے پرہیز نہیں کیا جاتا اب مومن کو چاہیے کہ خدا سے ملاقات کی خواہاں کرے۔ میں تو ایسی موت کو سعادت سمجھتا ہوں اور ان ظالموں کے ساتھ زندہ رہنا عذاب جان خیال کرتا ہوں" یہ سن کر حضرت زہیر بن قین کھڑے ہوئے اور عرض کیا "فرزند رسول! خدا آپ کی مدد کرے۔ ہم نے آپ کی تقریر سنی۔ بخدا اگر دنیا ہمارے لئے ہمیشہ باقی رہنے والی ہو اور ہم ہمیشہ اس میں رہنے والے ہوں جب بھی ہم آپ کے ساتھ سفر کرنے کو (اور آپ کو، مدد و نصرت کو) اس دنیا کے قیام پر ترجیح دیں گے۔"

(لہوف ص ۳۴ بحار جلد ۱۸ ص ۸۸)

۱۵)

فقام الحسين في اصحابه خطيبا فحمد الله واثنى عليه وذكر جداه فصلى عليه ثم قال "انه قد نزل بنا من الامور ما قد ترون وان الدنيا قد تغيرت وتسكرت وادبر معي وفيها واستمرت جدا عظم تبق منها الاصابة كصباية الاناء وحسب عيش كالمري الويل الا ترون الى الحق لا يعمل به والى الباطل لا يتناهى عنه ليرغب المومن في لقاء ربه محققا في الارى الموت السعاده والحياة مع الظالمين الابرار" فقام زهير بن القين وقال "قد سمعنا هداك الله يا بن رسول الله مقالتك ولو كانت الدنيا لنا باقية وكنا فيها محمدين زهرا النهموض معك الى الاقامة"

(لہوف ص ۳۴ بحار جلد ۱۸ ص ۸۸)

(۱۶)

وساروا جميعاً الى ان اتوا ارض كربلاء فوقف
فرس الحسين فنزل عنها وركب اخري فلم تبعث
خطوة واحدة ولم يزل يركب فرسا بعد فرس حتى
ركب سبعة افراس وهن على هذا الحال فلما راي
ذلك قال "يا قوم ما اسم هذه الارض؟" قالوا "ارض
الغاصرية" قال فهل لها اسم غير هذا؟" قالوا "نسي
نينوى" قال "اهل لها اسم غير هذا؟" قالوا "نشا طي
الفرات" قال "اهل لها اسم غير هذا؟" قالوا "تسمي كربلاء"
فعند ذلك تنفس الصعداء وقال "ارض كرب وبلاء"
ثم قال "انزلوا ههنا مناخ ركابنا ههنا تسفك دماءنا
ههنا والله تمقتك حريمنا ههنا والله تقتل رجالنا
ههنا والله تذبج اطفالنا ههنا والله تراس قبورنا
وبهذه التربة ومدني جدي رسول الله صلى
الله عليه وسلم ولا خلف لقوله ۴

(ابو مخنف ص ۴۹)

(۱۶) زمین کربلا پر پہونچ کر

امام حسینؑ اور آپ کے ساتھی آگے بڑھے یہاں تک زمین کربلا پر
پہونچے (یہاں پہونچ کر) امام حسینؑ کا گھوڑا رک گیا۔ آپ اس گھوڑے
سے اترے اور دوسرے گھوڑے پر سوار ہوئے لیکن وہ ایک قدم بھی آگے
نہ بڑھا آپ برابر مختلف گھوڑوں پر سوار ہوتے رہے یہاں تک کہ سات گھوڑوں
پر بیٹھے مگر سب کا وہی حال رہا (اور ایک بھی آگے نہ بڑھا) جب امام
نے یہ دیکھا تو فرمایا "اے لوگو! اس زمین کا کیا نام ہے؟ سب نے کہا زمین
غاصریہ" پوچھا "کیا اس کے علاوہ اس کا اور بھی کوئی نام ہے؟" کہا
"نینوی بھی کہا جاتا ہے" فرمایا "کیا اس کے علاوہ اس کا کوئی نام ہے؟" کہا
"نشا طي فرات" فرمایا "کیا اس کے علاوہ اس کا اور بھی کوئی نام ہے؟"
لوگوں نے جواب دیا "اس کو کربلا بھی کہتے ہیں" یہ سن کر آپ نے ایک لمبی
سانس لی اور فرمایا "ہاں یہ رنج و غم کی زمین ہے" پھر فرمایا "تم سب تر
پڑو۔ یہیں ہمارے ناقے بٹھائے جائیں گے یہیں ہمارا خون بہایا جا
گا۔ بخدا یہیں ہمارے اہل حرم کی بے حرمتی کی جائے گی۔ بخدا یہیں ہمارے
مرد شہید کئے جائیں گے۔ بخدا یہیں ہمارے بچے ذبح کر دیے جائیں گے
بخدا یہیں ہماری قبروں کی زیارت کی جائے گی اور اسی زمین کے متعلق
میرے نانا رسول اللہ صلی اللہ علیہ وسلم نے مجھ سے فرمایا تھا اور میرے نانا رسول
اللہ صلی اللہ علیہ وسلم کا قول کبھی غلط نہیں ہو سکتا" (ابو مخنف ص ۴۹)

﴿١٤﴾ "انتم من بیعتی فی حل فالحقوا بعشائرکم وموالیکم" وقال لاهل بیتہ "قد جعلتکم فی حل من مفارقتی فاکم لا تطیقونہم لتضاعف اعداؤہم وقواہم وما المقصود غیری فداہونی والقوم فان اللہ عزوجل یعیننی ولا یخلفینی من حسن نظری کعادتہ فی اسلافنا الطیبین" فاما عسکرہ ففارقوہ واما اہلہ والادنون من اقربائہ فابوا وقالوا "لانفارقک ومیل بنا ما میل بک ومخزننا ما یخزن بک ویصیبنا ما یصیبک وانا اقرب ما یکون الی اللہ اذ انما معک" فقال لہم "فان کنتم قد وطنتم انفسکم علی ما قد وطنت نفسی علیہ فاعلموا ان اللہ یہب المنازل الشریفت لعبادہ لصبرہم لاحتمال المکارۃ وان اللہ وان کان خفتی مع من مضی من اہل الذین انا اخرہم لقاء فی الدنیا من المکرمات بما سہل معہا علی احتمال الکرمات فان لکم شطی ذلک من کرمات اللہ واعلموا ان الدنیا حلوہا ومرہا حلم والانتباہ فی الاخیر والفاوز من فاز فیہا والشقی من یشقی فیہا ولا احکم باول امرنا وامرکم معاشرہ لیا لنا عجینا والمعتصمین بنا لیسہل علیکم احتمال ما انتم لہ معہ ضون" قالوا بلی

﴿۱۵﴾ اپنے لشکر اور اپنے اہلبیت کے سامنے آپ ایک خطبہ

پہلے ساتھیوں سے فرمایا :-

"تم سب میری بیعت سے آزاد ہو (تم کو اجازت ہے) لہذا اپنے اپنے قبیلوں اور رشتہ داروں کے پاس چلے جاؤ" پھر اپنے اہل بیت سے فرمایا "میں تم کو بھی اجازت دیتا ہوں کہ مجھ کو چھوڑو اور چلے جاؤ۔ کیونکہ تم دشمنوں کا مقابلہ نہیں کر سکتے۔ ان کی تعداد اور قوت بہت زیادہ ہے۔ اور یہ صرف مجھے چاہتے ہیں۔ میرے اور اس قوم کے معاملہ کو چھوڑو یقیناً خدا میری مدد کرے گا اور اپنی نظر عنایت سے مجھے محروم نہ رکھے گا جیسا کہ وہ ہمارے پاک و پاکیزہ اسلاف کے ساتھ کرتا رہا ہے۔" یہ سن کر آپ کا لشکر تو آپ کو چھوڑ کر علحدہ ہو گیا لیکن آپ کے اہل بیت اور قریبی رشتہ داروں نے انکار کر دیا اور کہا ہم آپ کی ہرگز تہانہ چھوڑیں گے جو آپ پر گزرے گی وہ ہم پر گزرے گی جو آفت آپ پر آئے گی وہ ہم پر آئے گی جو مصیبت آپ پر پڑے گی وہ ہم پر پڑے گی۔ ہم خدا سے اسی وقت قریب ہو سکتے ہیں جب آپ کے ساتھ رہیں" امام نے فرمایا "اگر تم نے بھی اپنے نفوس کو اس چیز کے لئے آمادہ کر لیا ہے جس کے لئے میں اپنے کو آمادہ کر چکا ہوں

یا بن رسول اللہ (ص) "قال" ان الله لما خلق ادم
واستوا لا وعلمه اسماء كل شئ وعرضهم على الملكة
جعل محمداً وعلياً وفاطمة والحسين اشباحاً
خمساً في ظهر ادم وكانت النوارهم تضي في الافاق من
السموات والمحرج والجنان والكرسى والعرش فاما
الملكبة بالسجود لادم تعظيماً له انه قد فضل به ان
جعلهم وعاء لتلك الاشباح التي قد اعم انوارها
الافاق. فسجدوا الا ابليس ابى ان يتواضع لجلالات الله
وعظمته وان يتواضع لانوارنا اهل البيت وقد
تواضعت لهما الملكة كلها واستكبر وارفع وكان باباً
خلق وتكبراً من الكافرين.

(بلاغۃ الحیین ص ۱۴۶)

تو یقین کر لو کہ خداوند عالم اپنے بندوں کو بلند مراتب اسی وقت عنایت
فرماتا ہے جب وہ مصیبتوں کو برداشت کریں اور صبر کریں۔ خدا نے دنیا
میں مصائب کے برداشت کرنے پر جو مدارج اور مراتب میرے بزرگوں
کے لئے جو گذر چکے ہیں اور میں جن کی آخری فردہوں مخصوص کر رکھا ہے
خدا کے ان عطا کردہ مدارج میں تمہارا بھی حصہ ہے۔ یہ بھی جان لو کہ
دنیا کی ہر شے اور تلخ چیز خواب ہی خواب ہے۔ اس خواب سے
بیداری آخرت میں ہوگی۔ اور جو آخرت میں کامیاب ہوا وہی کامیاب
ہے۔ اور جو آخرت میں بد بخت رہا وہی بد بخت ہے۔ اسے میرے چاہنے
والو، میرے دوستو، میرا سناؤ دینے والا کیا میں تم سے اپنی اور تمہاری
پہلی چیز کو نہ بیان کر دوں تاکہ آنے والے مصائب کا برداشت کرنا
تمہارے لئے آسان ہو جائے "سب نے کہا" ہاں اے فرزند رسول
(آپ ضرور بیان فرمائیں) آپ نے فرمایا "جب خدا نے آدم کو پیدا
کیا اور انہیں قوت دی اور ان کو ہر چیز کے نام بتائے اور انہیں ملائکہ
کے سامنے پیش کیا تو محمد صلعم علیہ فاطمہ حسن اور حسین ان پانچ
صورتوں کو آدم کی پشت میں ودیعت فرمایا۔ ان پانچ ذوات کے
نور سے تمام دنیا، آسمان، حجابہائے آسمان، جنتیں، کرسی،
عرش سب روشن تھے۔ پھر خدا نے آدم کی عزت کو بڑھالے کے لئے
ملائکہ کو حکم دیا کہ وہ ان کو سجدہ کریں۔ اور خدا نے آدم کو اس لئے فضیلت
دی کہ ان کو ان پانچ صورتوں کا امانت دار بنایا تھا جن کے انوار سے

تمام دنیا روشن تھی۔ تمام فرشتوں نے سجدہ کیا مگر ابلیس نے غیبتِ خداوندی اور تم اہل بیت کے سامنے سر جھکانے سے انکار کر دیا حالانکہ تمام فرشتوں نے سر جھکایا۔ ابلیس نے تکبر کیا اور اپنے کو بڑا سمجھا اور اپنے انکار اور تکبر کی وجہ سے کافر بن گیا۔

اہل عراق کو ایک تنبیہ

(۱۸)

امام حسین علیہ السلام نے بہ آواز بلند ارشاد فرمایا: "اے عراق والو! اے لوگو! میری باتیں سنو، جلدی نہ کرو تاکہ میں تم کو نصیحت کر کے اپنے فرض سے سبک دوش ہو جاؤں اور تمہارے سامنے عذر پیش کر دوں۔ اگر تم نے میرے حق میں انصاف کیا تو اس میں تمہاری بھلائی ہے اور اگر تم انصاف نہیں کرتے تو پھر تم سب ایک رائے ہو جاؤ (اور سوچو) تاکہ تمہارا معاملہ تمہارے اوپر پوشیدہ نہ رہ جائے۔ پھر میری طرف چلے آؤ اور انتظار نہ کرو، بے شک میرا والی اور مددگار خدا ہے جس نے کتاب (قرآن) نازل فرمایا اور خدا ہی نیکو کاروں کا مددگار ہے۔"

(بحار جلد ۱۹ ص ۱۹)

(۱۸)

ثم نادى باعلى صوته "يا اهل العراق ايها الناس اسمعوا قولى ولا تعجلوا حتى اعطاكم بما يحق لكم على وحقى اعذر اليكم فان اعطيتكم فى النصف كنتم بذلك اسعدا وان لم تعطوني النصف من انفسكم فاجمعوا انكم ثم لا يمكن امركم عليكم غمة ثم اقتضوا الى ولا تستظفون ان ولى الله الذى انزل الكتاب وهو يتولى الصالحين."

(بحار جلد ۱۹ ص ۱۹)

(۱۹)

جمع ولداہ واخوتہ واهل بیتہ ثم نظر الیہم
فبکی ساعة ثم قال «اللہم انا عترۃ نبیک محمد
(ص) وقد ازعجنا وطرینا واخرجنا عن حم جذا
وتعودت بنو امیۃ علینا۔ اللہم فخذ لنا بحقنا وانصرنا
علی القوم الکافرین»

(بحار جلد ۱۸۹ ص ۱۸۹)

(۱۹) اولاد، پھائی اور اہلبیت کو دیکھ کر امام کا گریہ

امام حسین علیہ السلام نے اپنی اولاد اپنے بھائیوں،
اور اپنے اہل بیت کو اکٹھا کیا اور ان کو دیکھ کر کچھ دیر روتے رہے
پھر فرمایا «خدا یا ہم تیرے نبی حضرت محمد صلی اللہ علیہ وسلم کی عترت ہیں، ہم تنہا
گئے، وطن سے نکالے گئے، اور اپنے نانا کے روضہ سے باہر
کر دیئے گئے۔ ہم پر بنی امیہ نے زیادتی کی۔ خدا یا ہمارے حق
کا واسطہ ہماری خبر لے اور ان کافرین کے مقابل میں ہماری مدد فرما»

(بحار جلد ۱۸۹ ص ۱۸۹)

فجمع الحسين اصحابه وقال اثنى على الله
احسن الثناء واحمدا على الشدة والتهنئة معاشر
المومنين لست اعلم اصحابا اصبر منكم ولا اهل بيت اوفى
وافضل من اهل بيتي فجزاكم الله عني احسن الجزاء
واني اظن ان اخرايا هي هذه مع هؤلاء القوم الظالمين
وقد ابحتكم فما في رقابكم مني ذمام و
خرج وهذا الليل فتلا اسدال عليكم فليأخذ
كل رجل منكم بيدي رجل من اهل بيتي وتنفقوا
في البسداء عينا وشمالا عسى ان يفي بكم الله عتبا
وعنتكم فان القوم يطلبوني دونكم فقال له اخوه
وبنواخيه ومواليه وبنو عبد الله بن جعفر لم
نفعل ذلك يا سيدنا ولا ارانا الله فيك سوء ولا مكروها

(بہوف ص ۳۹ ابو مخنف ص ۶۷)

۲۰ اصحاب کے سامنے امام کی تقریر

امام حسین علیہ السلام نے اپنے اصحاب کو جمع کیا اور فرمایا
”میں خدا کی ایسی تعریف کرتا ہوں جو بہترین تعریف ہے اور اس کی حمد
کرتا ہوں ہر تکلیف اور آرام میں۔ اے گروہ مومنین! میں نہیں جانتا
کہ دنیا میں کسی کے اصحاب تم سے زیادہ شاکر و صابر ہوں گے
اور کسی کے اہل بیت میرے اہل بیت سے زیادہ وفادار اور افضل
ہوں گے۔ خدا میری طرف سے تم کو جزائے خیر دے۔ میرا خیال ہے
کہ اس ظالم لشکر (یزید) کے ساتھ میرا یہ آخری دن ہے میں تم کو
(ریباں سے چلے جانے کی) اجازت دیتا ہوں اور اپنی بیعت تمہاری
گردنوں سے اٹھائے لیتا ہوں۔ پردہ شب حائل ہے۔ تم کو چاہیے کہ
تم میں کا ایک ایک مرد میرے اہل بیت کے ایک ایک مرد کا ہاتھ پکڑے
اور اس صحرائے دہانے بائیں منتشر ہو جائے۔ امید ہے خدا ہم سے اور تم
سے مصیبتوں کو دور کر دے۔ یہ (لشکر یزید) صرف مجھے چاہتا ہے ان کو
تم سے کوئی تعلق نہیں“ یہ سن کر آپ کے بھائیوں، بھتیجوں، رشتہ
داروں، اور حضرت عبداللہ بن جعفر کے صاحبزادوں نے کہا ”اے
ہمارے سردار ہم ایسا ہرگز نہیں کر سکتے (ہم آپ کو تنہا ہرگز نہیں چھوڑ
سکتے) خدا ہم کو وہ دن نہ دکھائے کہ (ہماری زندگی میں) آپ پر کوئی امت
یا مصیبت آئے۔“ (بہوف ص ۳۹ ابو مخنف ص ۶۷)

”یا قوم اعلیٰوا! خرجتم معی بعلمکم انی اقدم علی قوم بایعوننا بالسنتهم وقلوبهم وقد انعکس العلم واستحوذ علیہم الشیطان فانما هم ذکر اللہ والان لم یکن لہم مقصدا الا قتلی و قتل من یجاہد بین یدی و سبی حرمی بعدا سلہم واخشی انکم ما تعلمون وتسجون والحداد عندنا اهل البیت محرم فمن کراہ منکم ذلک فلینصرف فاللیل ستیر والسبیل غیر خطیر والوقت لیس بھجیر ومن اسانا بنفسہ کان معنا فی الجہان نجیا من غضب الرحمن وتبما قال جدی رسول اللہ صلی اللہ علیہ وسلم ”ولدی حسین یقتل بطف کبلا غریبا وحیدا عطفا فمن نضیہ فقد نضی فی ونضی ولداہ القائم ولونضیہنا بلسانہ فہو فی حزینا یوم القیامۃ“

(بحار جلد ۱۸ ص ۱۸۷)

ساتھیوں کے سامنے تقریر

”اے لوگو! سمجھ لو! تم میرے ساتھ یہ خیال کر کے چلے تھے کہ میں اس قوم کی طرف جا رہا ہوں جس نے اپنی زبانوں اور اپنے دلوں سے میری بیعت کر لی ہے لیکن مجھے اس کے خلاف معلوم ہوا میرے بلانے والوں پر شیطان غالب آیا جس نے ان کو خدا کی یاد سے غافل بنا دیا۔ ان کا مقصد صرف یہ ہے کہ وہ مجھ کو اور میرے ساتھ رہ کر چادریں شریک ہونے والوں کو شہید کر دیں اور میرے اہل حرم کا سامان لوٹ کر ان کو قید کر لیں۔ مجھے خوف ہے کہ کہیں تم لاٹھی اور شرم و مروت میں نہ پڑے رہو۔ دھوکہ بازی اور فریب دہی ہم اہل بیت کے نزدیک حرام ہے تو (تم میں سے) جو آنے والی باتوں کو ناپسند کرے وہ (یہاں سے) واپس چلا جائے، پردہ شب حائل ہے۔ راستہ خطرناک نہیں۔ اور وقت بھی ابھی نہیں گیا ہے اور جو اپنی جان خطرہ میں ڈال کر ہماری مدد کرے گا وہ یقیناً ہمارے ساتھ جنت میں ہوگا اور عذاب الہی سے بری ہوگا۔ میرے نانا رسول اللہ صلی اللہ علیہ وسلم نے پیشین گوئی فرمائی ہے کہ ”میرا فرزند حسینؑ زمین پر بلاپر حالت مسافرت میں تنہا اور پیا سا شہید کر دیا جائے گا جس نے حسینؑ کی مدد کی اس نے میری مدد کی، اور حسینؑ کے فرزند (امام آخر الزمان) حضرت مہدی قائم کی مدد کی۔ اور اگر کسی نے صرف زبان ہی سے مدد کی تو روز قیامت وہ ہمارے گروہ میں ہوگا۔“

(بحار جلد ۱۸ ص ۱۸۷)

فَبَاتَ الْإِمَامُ تِلْكَ اللَّيْلَةَ فَلَمَّا صَبَحَ نَظَرَ إِلَى الْقَوْمِ
وَإِذَا هُمْ قَدْ زَحَفُوا إِلَيْهِ فَعَلَا بِرَاحِلَتِهِ فَرَكِبَهَا
وَاقْبَلَ عَلَى الْقَوْمِ وَنَادَى بِأَعْلَى صَوْتِهِ «إِيهَا النَّاسُ انْصُرُوا
لِي» فَانْصَرُوا. فَحَمَدَ اللَّهُ وَاشْتَمَى عَلَيْهِ. وَذَكَرَ النَّبِيُّ (صَلَّمَ)
فَضْلِي عَلَيْهِ ثُمَّ قَالَ «إِيهَا النَّاسُ السُّبُوفِي مِنْ
أَنَا ثُمَّ رَاجِعُوا أَنْفُسَكُمْ هَلْ يَحِلُّ لَكُمْ قَتْلِي وَأَنَا ابْنُ بِنْتِ
نَبِيِّكُمْ وَأَبْنُ صَفِيَّةٍ وَأَوَّلُ الْمُؤْمِنِينَ وَالْمُصَدِّقَاتِ
بِاللَّهِ وَرَسُولِهِ وَبِمَا حَبَّابَهُ مِنْ عِنْدِ اللَّهِ
الْيَسَّ حَمَلَتْهُ سَيِّدَةُ الشَّهَدَاءِ عَمَّ ابْنِي؟ أَوَلَيْسَ
جَعْفَرُ الطَّيَّارِ فِي الْجَنَّةِ مَعِي؟ أَوْ مَا بَلَغْتُمْ قَوْلَ جَدِّي
لِي وَلَا خِيَّ الْحَسَنِ» هَذَا أَنْ سَيِّدَ أَشْيَابِ أَهْلِ
الْجَنَّةِ» وَقَالَ «أَنْي مَخْلُفٌ نِيَّتِي الثَّقَلَيْنِ
كِتَابَ اللَّهِ وَعِترتي أَهْلَ بَيْتِي» فَنَازَلَتْ
صَلَاتُهُ قَتُونِي وَهُوَ الْحَقُّ وَالْأَفَاسُ لَوْ جَاءَ بِرَأْسِ
عَبْدِ اللَّهِ الْإِضَارِي وَابَا سَعِيدِ الْخُدَّارِي
وَسَهْمِ بْنِ سَعْدِ السَّاعِدِي وَزَيْدِ بْنِ
أَرْقَمِ وَأَسْنِ بْنِ مَالِكٍ فَانْهَمَوْا ذَلِكَ
مِنْ حُبِّ رَسُولِ اللَّهِ صَلَّى اللَّهُ عَلَيْهِ

کوفیوں سے خطاب (۲۲)

امام حسین علیہ السلام نے (عاشورہ کی) تمام رات
(عبادت الہی میں) گزاری جب صبح ہوئی تو دیکھا کہ لشکر (یزید)
آبادہ جنگ ہے۔ آپ نے سواری طلب فرمائی۔ سواری پر بیٹھے
دشمنوں کی طرف آئے، اور بہ آواز بلند فرمایا «لوگو! خاموش ہو جاؤ!»
سب کے سب خاموش ہو گئے۔ آپ نے خدا کی حمد و ثناء کی۔
حضرت نبی صلی اللہ علیہ وسلم کا ذکر کیا ان پر درود بھیجا پھر فرمایا: «لوگو! میرے
نسب اور خاندان کو دیکھو کہ میں کون ہوں۔ پھر خود سوچو کہ تمہارا مجھ کو قتل
کرنا کسی طرح بھی جائز ہو سکتا ہے جب کہ میں تمہارے نبی کی صاحبزادی
کا فرزند ہوں۔ اور تمہارے نبی کے وصی کا پسر ہوں جو خدا پرست
پہلے ایمان لانے والے اور خدا اس کے نبی اور خدا کے یہاں سے
ان کی لائی ہوئی باتوں کے تصدیق کرنے والے تھے۔ کیا حمزہؓ سید
الشہداء میرے پدر بزرگوار کے چچا نہیں؟ کیا جعفر جو جنت میں پروا
کرتے ہیں میرے چچا نہیں؟ کیا تم نے میرے نانا رسول اللہ صلی اللہ علیہ وسلم
کی حدیث نہیں سنی جو آپ نے میرے اور میرے بھائی امام حسنؓ
کے متعلق فرمائی تھی کہ «یہ دونوں (حسن اور حسین) جو انان اہل جنت
کے سردار ہیں» اور یہ بھی فرمایا تھا کہ «میں تم میں دو گراں قدر چیزیں
چھوڑتا ہوں۔ ایک کتاب خدا۔ دوسرے میری عزت اور اہل بیت»

تو اگر تم میری باتوں کی تصدیق کرتے ہو تو حق ہے۔ ورنہ پوچھ لو جابر بن عبد اللہ انصاری سے، ابو سعید خدری سے، سہل بن سعد ساعی سے، زید بن ارقم سے، انس بن مالک سے، ان سب نے سنا ہے کہ رسول اللہ صلی اللہ علیہ وسلم نے (یہ حدیثیں) میرے اور میرے بھائی کے متعلق فرمائی ہیں۔ تو کیا ان حدیثوں میں کوئی بھی ایسی بات نہیں جو تم کو میرا خون بہانے سے روک سکے؟

(ابو مخنف ص ۵۴، بحار جلد ۱۹ ص ۱۹۴)

و سلم لی ولاخی۔ اما فی هذا حازلہ عن سفہ
دعہ

(ابو مخنف ص ۵۴، بحار جلد ۱۹ ص ۱۹۴)

لشکر یزید کے سامنے ایک تقریر (۲۳)

امام حسینؑ نے (عاشورہ کی ہولناک) شب (خدا کی عبادت میں) ختم کی۔ جب صبح ہوئی تو آپؑ نے اذان دی، اقامت کہی۔ اور اپنے اصحاب کو نماز پڑھائی۔ نماز سے فراغت کے بعد اپنے نانا رسول اللہ صلی اللہ علیہ وسلم کی ذرہ منگوائی۔ رسول اللہ صلی اللہ علیہ وسلم کا عامہ صحابہ اپنے ہر مبارک پر رکھا، اپنے پدر بزرگوار (حضرت علیؑ) کی تلوار ذوالفقار کمر میں لٹکائی، اور لشکر یزید کے پاس آکر فرمایا ”لوگو! یقین کر لو کہ دنیا فنا اور زوال کا گھر ہے۔ یہ دنیا والوں کے حالات کو الٹی پٹتی رہتی ہے۔ لوگو! تم ارکان اسلام سے واقف ہو تم نے قرآن پڑھا ہے تم جانتے ہو کہ حضرت محمد صلی اللہ علیہ وسلم بادشاہ حقیقی کے رسول ہیں (ان باتوں کو جانتے ہوئے بھی) تم انہیں کے فرزند کو ظلم و ستم کے ساتھ قتل کرنا چاہتے ہو۔ اے لوگو! کیا تم دریائے فرات کے پانی کو نہیں دیکھتے جو موجیں مار رہا ہے۔ اور سانپ کے پیٹ کی طرح چمک رہا ہے۔ جس کو یہودی، عیسائی، کتے اور سورتک پیتے ہیں۔ لیکن خدا کے رسولؐ کی آل پیاس سے مر رہی ہے (اور تم نے ان پر پانی سبند کر دیا ہے۔“

(ابو مخنف ص ۶)

(۲۳)

وَبَاتَ تِلْكَ اللَّيْلَةُ فَلَمَّا أَصْبَحَ أَذِنَ وَقَامَ وَصَلَّى بِأَصْحَابِهِ فَلَمَّا فَرَغَ اسْتَدْعَى بَدْرَ عَجْدَا رَسُولِ اللَّهِ (ص) وَتَعَمَّرَ بِعِمَامَتِهِ السَّجْدَابَ وَتَقَلَّدَ بِسَيْفِ أَبِيهِ ذِي الْفَقَارِ وَنَزَلَ إِلَى الْقَوْمِ وَقَالَ ”إِيهَا النَّاسُ أَعْلَمُوا أَنَّ الدُّنْيَا دَارُ فِتْنَةٍ وَزَوَالٍ مُتَغَيِّرَةٍ بِأَهْلِهَا مِنْ حَالٍ إِلَى حَالٍ، مَعَاشِرُ النَّاسِ عَرَفْتُمْ شَرَّ نِعَمِ الْإِسْلَامِ وَقَدْ لَمْ تَمُوتُوا بِالنَّارِ وَكُنْتُمْ تَعْلَمُونَ أَنَّ مُحَمَّدًا (ص) رَسُولُ الْمُنْتَدِيَانِ وَوُثِّبَ عَلَيْهِ قَتْلُ وَلَدِهِ ظَلَمًا وَعَدَاوَانًا مَعَاشِرُ النَّاسِ أَمَا تَأْمُرُونَ إِلَى مَاءِ الْفِلَتِ يَمُوجُ كَأَنَّ بَطُونَ الْحِيتَانِ يَشْرَبُهُ الْيَهُودُ وَالنَّصَارَى وَالْكَلابُ وَالْخَنَازِيرُ. وَالرَّسُولُ اللَّهُ يَمُوتُونَ عَطِشًا“

(ابو مخنف ص ۶)

۲۲ روز عاشورہ اصحاب اور اہلبیت سے ارشاد و گرامی

(امام حسینؑ نے اپنے اصحاب کو مخاطب فرمایا) خدا کی حمد و ثنا کی بھر ارشاد فرمایا "خداوند عالم نے جہاد کی اجازت دے دی ہے آج کے دن وہ ہماری اور تمہاری شہادت راضی ہے۔ صبر کرو اور جہاد میں مشغول ہو جاؤ۔"

امامؑ نے اپنے اصحاب سے فرمایا "اے شریفوں اور غیرت داروں کی اولاد! صبر کرو۔ موت ایک پل ہے جس پر سے تکلیفیں اور مصیبتیں جھیلنے ہوئے گزر کر تم وسیع جنتوں اور ہمیشہ رہنے والی نعمتوں تک پہنچ جاؤ گے۔ تم میں کون ہے جو ایک قید خانہ سے ایک قصر کی طرف جانا پسند نہ کرے۔ تمہارے دشمنوں کی مثال اس شخص کی ہے جو قصر سے قید خانہ اور عذاب کی طرف جائے۔ میرے پدر بزرگوار نے مجھ سے بیان کیا کہ انہوں نے رسول اللہ صلی اللہ علیہ وسلم سے سنا ہے کہ دنیا مومن کے لئے جنت میں جانے کا اور کافر کے لئے جہنم میں جانے کا پل ہے۔ میں جھوٹ نہیں بولتا اور نہ ہی مجھے کبھی جھوٹا کہا گیا۔"

(بحار جلد ۱۹ ص ۱۹)

حمدا للہ واشتہی علیہ ثم قال "ان اللہ قد اذن فی قتلکم و قتلہ فی ہذا الیوم فعلمتم بالصبر والقتال"

قال لهم "صبر ابنی الکرام فما الموت الا قنطرة تعبر بجم عن البؤس والضراء الى الجنان الواسعة والتعظیم الدائمة فانیتم یکرہ ان ینقل من سجن الى قنطرة ما هولاء عداکم الا ان ینقل من قصر الى سجن وعذاب۔ ان ابی حدثنی عن رسول اللہ (ص) ان الدنیا سجن المؤمن وجنة الکافر والموت جسم هولاء الى جناتهم وجسم هؤلاء الى جہنمهم ما لذت ولا لذت"

(بحار جلد ۱۹ ص ۱۹)

(امام حسین علیہ السلام نے کوفیوں کو مخاطب کر کے) ارشاد فرمایا
 ”تمہارا برا ہو، تمہارا کیا نقصان ہے اگر تم خاموش ہو جاؤ، اور میری
 باتیں سنو؟ یقیناً تمہارے شکم مال حرام سے بھر چکے ہیں“ یہ سن کر عمر
 ابن سعد کے لشکر والے ایک دوسرے کی ملامت کرنے لگے اور بولے
 ”خاموش ہو جاؤ اور ان (حسینؑ) کی باتیں سنو“ امام حسینؑ نے
 ارشاد فرمایا ”اے لوگو! ہلاکت و بربادی ہو تمہارے لئے، تم نے
 ہی حیران و پریشان ہو کر ہم سے فریاد کی، اور جب ہم تیار ہو کر دوڑتے
 ہوئے تمہاری فریاد کو پہنچے تو تم نے تلواروں کو ہماری ہی گردنوں
 پر کھینچ لیا اور وہ آگ جو اپنے اور ہمارے دشمن کے لئے بھڑکائی تھی
 اسے ہمارے ہی لئے بھڑکادی اور اب تم اپنے دوستوں کے دشمن
 ہو گئے اور اپنے دشمنوں کے ہاتھ بن گئے۔ حالانکہ دشمنوں نے نہ تو
 تمہارے ساتھ کوئی انصاف کیا اور نہ تم کو ان سے کوئی فائدہ پہنچا۔
 سوائے اس کے کہ دنیا کی حرام چیزیں تم نے ان سے حاصل کیں اور
 بدترین عیش و آرام کی ان سے لالچ کی۔ حالانکہ نہ تو ہم سے کوئی بات
 تمہارے خلاف ظاہر ہوئی، اور نہ ہمارے متعلق تمہارا عقیدہ غلط
 رہا۔ کیوں نہ تمہارے لئے ہلاکت و بربادی ہو جب کہ تم نے ہم کو

أنتم من طواغيت الامّة وسنذاز الاحزاب
ونبذ ذاك الكتاب ونفضة الشيطان
وعصبة الانعام وحسب في الكتاب ومطفى
السنن وقتل اولاد الانبياء ومبيري عترة
الاصياء وملحق العهار بالنسب وموزي
المؤمنين وصواخم ائمة المستهزين
الذين جعلوا القرآن عضين والتم ابن حباب
واسشاعه تعمدون واياتنا تخاذلون
احل والله الخذل انتم معروف و
شجت عليه عي وقتم وتوارثته
اصولكم وفروعكم وثبتت عليه قلوبكم
وعشيت صداوركم فكنتم اخبت
شيئاً سخا للناصب واكلة للغاصب واللعنة
الله على الناس الذين يتقضون الايمان
بعد توليها وقد جعلتم الله عليكم
فخلافاتكم والله هم الان الرعي ابن الدعوى
قد ركز بين اثنتين بين السلة والذلة
وهيهات ما اخذ الدنيا ابى الله ذلك ورسوله
وحجود طابت وحجود طهات وانوف حمية

ناپسند کیا، ہم کو چھوڑ دیا، ہم سے کھلم کھلا جنگ کرنے آئے۔ حالانکہ
ہماری تلواریں باہر نہ نکلی تھیں، دل بھی مطمئن تھے، اور تمہارے
متعلق ہماری رائے بھی نہ بدلی تھی۔ لیکن تم ہم پر کھیپوں اور ٹڈیوں
کی طرح ٹوٹ پڑے۔ برا ہو تمہارا۔ تم امت کے سرکش، جماعت
میں تفرقہ ڈالنے والے۔ کتاب خدا کو چھوڑ دینے والے۔ شیطان
کا شکار ہو جانے والے۔ گنہگاروں کے گروہ میں شمار ہونے
والے۔ کتاب خدا میں تحریف کرنے والے۔ سنت رسول کو مٹا دینے
والے۔ اولاد انبیاء کو قتل کرنے والے۔ اوصیاء کی عترت کو ہلاک
کرنے والے۔ اولاد زنا کو نسب میں ملانے والے۔ مومنین کو تکلیف
دینے والے۔ اور قرآن کے ساتھ مذاق اڑانے والے بن گئے۔ تم ابن
حرب (یرید) اور اس کے ساتھیوں کے مددگار بن گئے۔ اور ہمارا
ساتھ چھوڑ دیا۔ ہاں ہاں ایسا ہی ہونا ہی چاہیے۔ بخدا تمہاری بیوفائی
مشہور ہے۔ اسی غداری اور بے وفائی پر تمہاری اصلیت ہے۔ اسی
پر تمہاری جڑیں اور شاخیں قائم ہوئیں، اسی پر تمہارے دل مضبوط ہو
اور اسی کو تمہارے سینے چھپائے ہوئے ہیں۔ تم ناصب کے لئے
بدترین آلہ حرب اور غاصب کے لئے بہترین لقمہ ہو۔ خدا کی لعنت ہو
ان عہد و پیمان توڑنے والوں پر جو عہد و پیمان کو استوار کر کے توڑ
ڈالتے ہیں۔ حالانکہ تم نے عہد و پیمان پر خدا کو بھی گواہ وضمان بنایا تھا۔
تم لوگ خدا کی قسم! انہیں (عہد توڑنے والوں) میں ہو سنو! یہ زمرہ

کا حرامی لڑکا (ابن زبیر) دو باتوں کے درمیان اڑ گیا ہے یا مجھ پر
تلوار کھینچے یا مجھے (گرفتار کر کے) ذلیل کرے۔ میں کبھی ذلت و خواری
کو برداشت نہ کروں گا۔ خدا، اس کا رسول، پاکیزہ اہل و عیال و اطیب
وطاہر آغوش، اونچی ناک، غیرت مند نفس، ام کو روکتے ہیں کہ ہم عزت
کی موت کو چھوڑ کر کمینوں کی اطاعت کریں۔ گواہ رہو! میں نے اپنا
عذر بیان کر دیا اور تم کو خوف بھی دلایا۔ میں اپنے ساتھیوں کو
اپنے ساتھ لے کر تم سے ضرور جنگ کروں گا۔ حالانکہ ان کی تعداد
بہت کم ہے اور بہت سے ساتھیوں نے میرا ساتھ چھوڑ دیا ہے۔
دیکھو اس کے بعد تم اتنی ہی دیر رہ سکو گے جتنی دیر گھوڑے پر
سوار ہونے میں لگتی ہے یہاں تک کہ چکی کی گردش تم کو گردش دے
گی۔ اور میں ڈالے گی۔ اس بات کو میرے پدر بزرگوار نے میرے
نانا سے سنا ہے اور مجھ سے وعدہ کیا ہے۔ اب تم اور تمہارے شریک
سب مل کر اپنا معاملہ ٹھیک کر لو پھر تمہارا جوجی چاہے میرے ساتھ
کرو اور مجھے موقع نہ دو۔ میں تو صرف خدا ہی پر بھروسہ کرتا ہوں جو
میرا بھی پروردگار ہے اور تمہارا بھی پروردگار ہے اور زمین پر جتنے
چنے والے ہیں سب کا مالک ہے۔ بے شک میرا پروردگار سیدھی راہ
پر ہے۔ خدایا ان سے آسمانوں کی بارش روک دے۔ ان کو ایسے
قحط میں مبتلا کر جیسا کہ قحط حضرت یوسفؑ کے زمانہ میں آیا تھا۔ ان
پر قبیلہ ثقیف کے نوجوان کو مسلط کر دے جو ان کو (موت) کا تلخ

و نفوس ابیہ لا تو شر مصارع اللہ الام الا قد اعلمنا
وانذرت الا وانی زاحف لہذا الاسوة علی
قلۃ العتاد و حذالۃ الاصحاب۔ الا انہم
لا تلبثون الا کثیر ما یرث الفرس حتی تدوسوا
بکم دوس الترحی عہدا عہدا الی ابی عن
جسد فاجمعوا امرکم و شرکا لکم ثم شیدا فی
جمیعہ فلا تنظروا فی توکلت علی اللہ
ربی و ربکم ما من دابة الا هو اخذ بناصیتہا
ان ربی علی کصراط مستقیم۔
اللہم احبس عنہم قطر السماء و ابعت علیہم
سنین تسفی یوسف و سلط علیہم غلام ثقیف
یسقیہم کاسا مصبورا لا یسلط فیہم احدا فانہم
غزونا و کذبونا انت ربنا و علیک توکلتنا
والیک انبنا و الیک المصیر۔

(بہون ص ۲۲ ریاض القدس جلد ۲۲ و بحار جلد ۱۹۲)

جام پلائے۔ اور ان میں سے ایک فرد کو بھی نہ چھوڑے کیونکہ انہوں نے ہم کو دھوکا دیا اور ہمیں جھٹلایا، تو ہی ہمارا پروردگار ہے، تجھ ہی پر ہم نے بھروسہ کیا اور تیری ہی طرف ہم رجوع کرتے ہیں اور تیری ہی طرف ہماری بازگشت ہے۔“

(بہارِ ریاض القدس جلد ۳۳ ص ۱۹۴ بحار جلد ۱ ص ۱۹۴)

۲۶) شکر یزید کے سامنے امام کی تقریر

شکر یزید نے امام حسینؑ پر بہت سختی کی یہاں تک کہ آپ اور آپ کے اصحاب پر پیاس کا غلبہ ہوا۔ آپ تلوار کے قبضہ پر ٹیک لگا کر کھڑے ہوئے اور بلند آواز سے (شکر یزید کو مخاطب کیا اور) ارشاد فرمایا: ”میں تمہیں خدا کی قسم دیتا ہوں کیا مجھے پہچانتے ہو؟“ سب نے کہا: ”ہاں آپ رسول اللہؐ کے فرزند اور ان کے لوا سے ہیں۔“ فرمایا میں تمہیں خدا کی قسم دیتا ہوں کیا جانتے ہو کہ رسول اللہؐ میرے نانا تھے؟ سب نے کہا: ”ہاں“ فرمایا: ”میں تم سے خدا کی قسم دے کر پوچھتا ہوں کیا جانتے ہو کہ علی بن ابی طالب میرے پدر بزرگوار تھے؟“ سب نے کہا: ”ہاں“ فرمایا: ”میں تمہیں خدا کی قسم دیتا ہوں کیا جانتے ہو کہ فاطمہ زہراؑ حضرت محمد مصطفیٰؐ کی صاحبزادی میری مادر گرامی تھیں؟“ سب نے کہا: ”ہاں“ فرمایا میں تمہیں خدا کی قسم دیتا ہوں کیا جانتے ہو کہ

فضیقوا علی الحسین حتی نالہ العطش ومن اصحابہ وفتام علیہ السلام واتلی علی قائم سیفہ وفادایا با علی صوته فقال انشدکم اللہ هل تعلمون فی؟ قالوا نعم انت ابن رسول اللہ وسبطہ قال انشدکم اللہ هل تعلمون ان جدی رسول اللہ ص؟ قالوا اللہم نعم قال انشدکم اللہ هل تعلمون ان ابی علی بن ابی طالب؟ قالوا اللہم نعم قال انشدکم اللہ هل تعلمون ان امی فاطمة الزہراء بنت محمد بن المصطفی ص؟ قالوا نعم قال انشدکم اللہ هل تعلمون ان جدتی خدیجة بنت خویلد اول نسأ هذه الامة اسلاما؟ قالوا اللہم نعم قال انشدکم اللہ هل تعلمون ان حمزة سید الشہداء عم ابی؟ قالوا اللہم نعم قال انشدکم اللہ هل تعلمون ان جعفر الطیار فی الجنة عقی؟ قالوا اللہم نعم قال انشدکم اللہ هل تعلمون ان هذا سید رسول اللہ ص؟ انا متقلدا؟ قالوا

”اللهم نعم“ قال انشدكم الله هل تعلمون ان
 هذه امامة رسول الله (ص) انالاسيها؟ قالوا ”اللهم
 نعم“ قال ”انشدكم الله هل تعلمون ان عليا
 كان اقل القوم اسلامًا واعلمهم علما واعظمهم
 حلما واسنہ ولی کل مؤمن ومومنة؟“ قالوا
 ”اللهم نعم“ قال ”فما تستحلون دمی وابی صلوٰۃ
 الله علیه الذائذ من الحوض یذود عنه
 رجلا کما یذاد البعیر الصائد ما عن الماء
 ولواء الحمد فی یذا بی یوم القيامة؟“ قالوا
 ”قلنا علمنا ذلك کله ونحن غیر تارکین
 حتی تذوق الموت عطشا.“

(بہون ص ۳ بحار جلد ۱۷)

ہو کہ خدیجہ بنت خویلد میری نانی تھیں؟ جو اس امت کی تمام عورتوں
 میں سب سے پہلے اسلام لائیں ”سب نے کہا ”ہاں“ فرمایا میں
 تمہیں خدا کی قسم دیتا ہوں کیا جانتے ہو کہ حمزہ سید الشہداء میرے پدر
 بزرگوار کے چچا تھے؟ ”سب نے کہا ”ہاں“ فرمایا ”میں تمہیں خدا کی
 قسم دیتا ہوں کیا جانتے ہو کہ جعفر جو جنت میں پرواز کرتے ہیں میرے
 چچا تھے؟“ ”سب نے کہا ”ہاں“ فرمایا ”میں تمہیں خدا کی قسم دیتا ہوں
 کیا جانتے ہو کہ یہ تلوار جو میں لٹکائے ہوں رسول اللہ کی تلوار ہے؟“ ”سب
 کہا ”ہاں“ فرمایا ”میں تمہیں خدا کی قسم دیتا ہوں کہ یہ عمامہ جو میں پہنے
 ہوئے ہوں رسول اللہ کا عمامہ ہے؟“ ”سب نے کہا ”ہاں“ فرمایا
 ”میں تمہیں خدا کی قسم دیتا ہوں کیا جانتے ہو کہ حضرت علیؑ اسلام کے
 اعتبار سے تمام لوگوں میں سب سے بڑے عالم سب سے بڑے سلیم
 اور ہر مومن ومومنے کے ولی تھے؟“ ”سب نے کہا ”ہاں“ فرمایا ”پھر کیا
 میرا خون بہانے کو تیار ہو حالانکہ میرے ہی پدر بزرگوار لوگوں کو حوض
 کوثر سے ہنکانے والے ہیں جیسے پانی سے لوٹتے ہوئے اونٹ ہنکا
 جاتے ہیں۔ اور روز قیامت لوہا حمد میرے ہی پدر بزرگوار کے ہاتھ
 میں ہوگا“ لشکر یزید نے جواب دیا ”ہم سب کچھ جانتے ہیں مگر تم
 آپ کو ہرگز نہ چھوڑیں گے یہاں تک کہ آپ پیاسے رہ کر موت کا
 ذائقہ چکھیں۔“

(بہون ص ۳ بحار جلد ۱۷)

۲۷ جنگ کی ابتدا کے وقت خدا سے دعا

(امام حسین علیہ السلام نے بارگاہ الہی میں ہاتھوں کو بلند کیا اور) فرمایا "خدا یا ہر رنج میں تو ہی میرا بھروسہ اور ہر مصیبت میں تو ہی امید ہے۔ ہر مصیبت میں جو مجھ پر نازل ہوئی تو ہی میرا آسرا (اس مصیبت سے بچنے کا ذریعہ) رہا۔ کتنی ایسی مصیبتیں آئیں جن میں دل کمزور ہو گئے، حیلہ و تدبیر کے راستے بند ہو گئے، دوستوں نے ساتھ چھوڑ دیا اور دشمنوں نے خوشیاں منائیں۔ لیکن میں نے صرف تیری ہی طرف رجوع کیا، تجھ ہی سے فریاد کی، اور تیرے سوا سب کے بے نیاز ہو کر صرف تجھ ہی سے لو لگائی۔ تو نے ہر مصیبت کو مجھ سے دور کیا، اور ہر رنج و غم سے مجھے باہر نکالا۔ بے شک تو ہی ہر نعمت کا مالک، ہر نیکی والا اور ہر حاجت کا مرکز ہے۔"

(بلاغۃ الحسین ص ۱۷۶)

قال "اللهم انت ثقتی فی کل حرب وانت رجائی فی کل شداء وانت لی فی کل امر نزل بئثقة وعداء ثم من کرب یضعف فیہ القواد وتقل فیہ الحیلة ویخذل فیہ الصداق و یشت فیہ العدو انزلتہ بلی وشکرتہ الیک رغبة منی الیک عن سواک ففضلت عنی وکشفته فانت ولی کل نعمة وصاحب کل حسنة ومنتهی کل رغبة۔"

۱۱.۱ غۃ الحسین ص ۱۷۶

فتمت امام الحسين وراء صفوفهم فخطب
فقال الحمد لله الذي خلق الدنيا فجعلها
دار مناء وزوال متصوفة بأهلها حالا بعد
حال فك المغرور من غربته والشقي من فسقته
فلا تغنى لكم الحياة الدنيا ولا يغنيكم
بالله الغرور ومنها فنعى الرب ربنا وبنينا لعباد
انتم اقررتم بالطاعة وامنتم بالرسول محمد
ثم انتم رجعت الى ذريتته وعلوت به
توبيدوا فقتلهم لم تداستجود عليكم
الشيطان فانسوا المذنب الله العظيم فقتلهم
ولما يتبرون ان الله واننا اليه
راجعون هولاء قسوفوا بعد ايمانهم فبعلا
للقوم الظالمين

(مناقب جلد ۱ ص ۹۴)

دشمنوں کے سامنے امام کا خطبہ

۲۸

پھر امام حسین علیہ السلام دشمنوں کی صفوں کے عقبے
سامنے تشریف لائے اور ارشاد فرمایا ”حمد وثنا اس خدا کے لئے ہے
جس نے دنیا کو خلق فرمایا اور اس کو فنا و زوال کا گھر بنایا۔ یہ دنیا اہل
دنیا کو ایک حال سے دوسرے حال میں الٹی پلٹی رہتی ہے دھوکے
میں وہی ہے جس کو دنیا دھوکہ دے اور بد بخت وہ ہے جس کو دنیا
اپنے فتنوں میں جکڑ لے (خبردار) کہیں زندگانی دنیا تمہیں دھوکے
میں نہ ڈالے اور یہ دھوکہ تمہیں خدا کی طرف سے غافل نہ کر دے
ہمارا معبود تو بہترین معبود ہے اور بدترین بندے تم لوگ ہو۔ تم نے
اطاعت و پیروی کا اقرار کیا اور رسول خدا حضرت محمد صلعم پر ایمان لا
پھر بھی تم ان کی ذریت اور عترت کی طرف اس حالت میں پلے کہ تم ان کو
قتل کرنے کا ارادہ رکھتے ہو۔ یقیناً تم پر شیطان غالب آیا جس نے
تم سے خدا کے برتری یاد بھلا دی۔ تمہارا اور تمہارے ارادوں کا برا
ہو، ہم خدا کے لئے ہیں اور اسی کی طرف ہماری بازگشت ہے یہی
وہ قوم ہے جس نے ایمان لانے کے بعد کفر اختیار کیا۔ پس ہلاکت
ہو ظالمین کے لئے۔“

(مناقب جلد ۱ ص ۹۴)

شکرِ یزید کو تنبیہ

(۲۹)

پھر امام حسین علیہ السلام لشکرِ یزید کی طرف متوجہ ہوئے اور فرمایا "تف ہے تم پر مجھ سے کس بات پر لڑنے آئے ہو۔ کیا میں نے دین حق کو چھوڑ دیا؟ یا سبیت رسول میں کوئی تبدیلی کی یا شریعت بدل ڈالی؟ اے لوگو! اپنی گمراہی سے بچو (یا درکھو) ہم سب خدا سے ڈرنے کا حکم دیا گیا ہے۔ کہیں دنیا اور اس کی آرائشیں تم کو دھوکا نہ دیں۔ انسان کو خیر و شر پر نظر رکھنی چاہیے۔ میں تم کو عذابِ اکہی سے ڈراتا ہوں جو ڈرے گا وہ معذور ہے۔"

(ریاض القدس جلد ۲ ص ۱۳)

(۲۹)

ثم توجه نحو القوم وقال "ويلكم على ما تفعلون في حق ترصته ام على سنة غير ههنا ام على شريعة بدلتموها؟ يا قوم كفوا عن ضلالكم فالصل منا بتقوى الله ما مورفلا تغربوا في الدنيا وزينتها فالحير والشر لا انسان منظور افي احذر ثم بطش الال بحم ومن تقدم بالانذار معذور۔"

(رياض القدس جلد ۲ ص ۱۳)

فقام الحسين وصلى باصحابه صلوة الظهر
فلما فرغ من صلوة قال "ان هذا الجنة قد
فاتحت ابوابها واتصلت انهارها وايئعت انهارها
وزينت قصورها وتولفت ولدانها وجورها وهذا
رسول الله (ص) والشهداء الذين قتلوا معه وابي
وامي يتوقعون فداؤهم عليهم ويتبشرون
بكم وهم مشتاقون اليكم فها موعن دينكم
وذبوا عن حرم رسول الله (ص) وعن امامكم
وابن بنت نبيكم فقامتم خاتم الله بنا فانتم في جوار
جله والكرام علينا واهل مودتنا فدافعوا بارحى
الله فيكم عنا"

فلما سمعوا ضجوا بالبكاء والتعجب وقالوا "نفوسنا
دون انفسكم ودمنا غدا دون دماءكم واكرهنا
لكم الفداء والله لا يصل اليكم احد بغير و
فينا الحياة وقد وهبنا للسيوف نفوسنا ولا طير
ابداننا"

(ابو مخنف ص ۶۷)

۳۰ اصحاب کو جنت کی بشارت

(روز عاشور) امام حسین نے اپنے اصحاب کے ساتھ نماز ظہر ادا
فرمائی۔ جب نماز سے فارغ ہوئے تو ارشاد فرمایا "میرے اصحاب
دیکھو یہ جنت ہے۔ اس کے دروازے کھول دیئے گئے ہیں۔ اس کی پہر
ایک دوسرے سے ملی ہوئی ہیں۔ اس کے پھل پک چکے ہیں اس کے
قہر آراستہ گردیئے گئے ہیں اور اس کے غلام اور اس کی حوریں اکٹھا
کردی گئی ہیں۔ اور (دیکھو) یہ رسول اللہ ہیں۔ یہ شہداء ہیں جو رسول اللہ
کے ساتھ رہ کر شہید ہوئے اور میرے پدر بزرگوار اور میری مادر گرامی
ہیں۔ یہ سب تمہاری آمد کے منتظر ہیں، یہ سب تم سے خوش ہیں اور تمہارے
مشتاق ہیں (تیار ہو جاؤ) اپنے دین کی حفاظت کرو۔ حرم رسول سے
دشمنوں کو دور کرو اور اپنے امام اور اپنے نبی کی صاحبزادی کے فرزند کو بچاؤ
خدا نے ہمارے معاملے میں تمہارا امتحان لیا ہے۔ تم ہمارے ناناکے
جوار میں ہو گے۔ تم ہمارے نزدیک بزرگ اور عزت والے ہو اور ہم
سے محبت کرنے والے ہو۔ ہم سے دشمنوں کو دور کرو۔ خدا ہماری طرف
سے تمہیں برکت اور جزائے خیر دے گا" جب اصحاب نے (امام حسین
کی) تقریر سنی تو رونے لگے اور عرض کیا "ہماری جانیں آپ کی
حفاظت کرنے والی ہیں اور ہمارا خون آپ کے خون کا محافظ ہے۔
ہماری جانیں آپ پر قربان۔ خدا کی قسم جب ہم زندہ ہیں ایک دشمن

بھی آپ تک نہیں پہنچ سکتا۔ ہم نے پہلے ہی سے اپنی جانوں کو تلواروں کے نام اور اپنے جسموں کو طائروں کے نام بہہ کر دیا ہے۔“
(ابو مخنف ص ۶۷)

۳۱) لشکرِ یزید پر اتمامِ حجت

”اے دینِ اسلام کی طرف اپنے کو غلط منسوب کرنے والو، اور اے بدترین لوگوں کی پیروی کرنے والو! اب یہ آخری موقع ہے کہ تمہارے کانوں کو کھٹکھٹا رہا ہوں اور تم پر حجت تمام کر رہا ہوں تم گمان کرتے ہو کہ مجھے قتل کرنے کے بعد تم دنیا کی نعمتوں سے لطف اندوز ہو گے اور اپنے محلوں میں آرام و چین سے بیٹھو گے۔ افسوس افسوس غریب تم ایسی مصیبتوں میں گھر جاؤ گے کہ تمہارے بازو کلبنے لگیں گے اور تمہارے دل تھرا اٹھیں گے۔ یہاں تک کہ تمہاری پناہ گے لئے نہ تو کوئی جگہ ہوگی اور نہ تم کہیں امان پاسکو گے۔ یہاں تک کہ تم امت میں سب سے زیادہ ذلیل سمجھے جاؤ گے۔ اور کیوں نہ تم بدترین اور ذلیل سمجھے جاؤ گے جب کہ تم نے قسم کھائی ہے کہ تم رسول اللہ کا خون بہاؤ گے، ان کی دریت کو قتل کرو گے، ان کے بچوں کو پیاسا رکھو گے، اور ان کی عورتوں کو قید کرو گے۔ میں نے تم کو اپنی تین باتوں میں سے کسی ایک کے مان لینے کا اختیار دیا۔ مگر تم نے انکار کر دیا

۳۱

ایہ یا منقحت دین الاسلام و اتباع
شر الانام هذا اخر مقام اقرع به اسماعلکم
واحتم به علیکم زعمتم انکم بعد قتل
تنتعون فی دنیاکم وتستظنون قصورکم ھیہات
ھیہات ستحاطون عن قریب بما تسمی بعدا بہ
فرائضکم وتوجف منہ افئدکم حتی لا
یوئکم مکان ولا یظلم امان وحتی تنزلوا ذل
من حرام الامۃ . وکیف لانتونوا کذاک وقد
الیتم علی الفساک ان تسفکوا دم رسول اللہ و تقتلوا
ذرمینہ وتظما و اصبیتہ وتوسروا السنوتہ
ولقد خیرتکم بین خلال ثلاث فابیتکم
ومنتکم شوئتکم انی انفتاد لطاغیتکم
الملحداء معاذ اللہ نفوس ابیہ
والوفاء حمیہ تقعد من
الدنیۃ وتنھض بنا فی الغالی وودد
الملیۃ وما الشوق منی الی اللھوق بہذا
الفتنیۃ والوفاء بعہدای
لونی فخذوا حذرکم

شمسیدونی جمیعاً ولا تنظیون

(بلاغۃ الحسین ص ۱۷۸)

تم اپنی شان و شوکت کے غرور میں رہ گئے۔ کیا میں تمہارے سرکش
اور لاندہب (یزید) کی بیعت کر لوں؟ خدا کی پناہ! بلند نفس اور
اوجھنی ناک مجھے (یزید کی بیعت) ایسے ذلیل کام سے روکتی ہے اور
مجھے آمادہ کرتی ہے کہ میں عزت کے ساتھ موت کے گھاٹ پر اتروں
مجھے ان جوانوں سے (جو راہ خدا میں شہید ہو چکے) ملنے کا اور اپنے
پروردگار سے کئے ہوئے وعدہ کے پورا کرنے کا کس قدر شوق
ہے۔ لہذا خوف کرو (اور سوچو) پھر تم سب میرے ساتھ مکاری
کرو اور موقع نہ دو۔

(بلاغۃ الحسین ص ۱۷۸)

عباد اللہ اتقوا اللہ وكونوا من الدنیا
على حذر فان الدنیا الویقیت الاحدا ویقی
علیہا احدا کانت الانبیاء احق بالبقاء
واولی بالرضاء وارضی بالقضاء غیر ان اللہ خلق
الدنیا للبلاء وخلق اهلها للفناء فجدیدها
بال ونعيمها مضیحل و سرورها منقهر
المنزل بلغة والدار قلعة فتزود وادان
خیر الزاد التقوی واتقوا اللہ لعلمکم تفلیحون

(بخاری جلد ۱۸ ص ۱۸۸)

۳۲ ساحل فرات پر پہونچ کر لشکرِ یزید سے خطاب

(ساحل فرات پر پہونچ کر امام حسینؑ نے لشکرِ یزید کو مخاطب کر کے ارشاد فرمایا)

”بندگانِ خدا! خدا سے ڈرو اور دنیا سے ہوشیار ہو جاؤ۔ اگر دنیا کسی کے لئے ہمیشہ باقی رہنے والی ہوتی اور کوئی دنیا میں ہمیشہ باقی رہتا تو انبیاءؑ نے کرام ہمیشہ باقی رہنے کے زیادہ مستحق تھے۔ وہ رضائے الہی (پر چلنے) کے زیادہ مستحق تھے۔ مگر یہ کہ خدا نے دنیا کو مصیبتوں کے لئے اور دنیا والوں کو فنا ہو جانے کے لئے پیدا کیا ہے۔ دنیا کی ہر نئی چیز کہنہ ہو جانے والی اور ہر نعمت زائل ہو جانے والی ہے۔ دنیا کی خوشیاں ناپائدار ہیں۔ یہ ایک وقتی منزل اور عارضی گھر ہے۔ لہذا اس دنیا سے زادِ راہ (آخرت کے لئے) جمع کرو اور بہترین زادِ راہ خدا کا خوف ہے۔ خدا سے ڈرو۔ شاید تملاک پا جاؤ۔“

(بخاری جلد ۱۸ ص ۱۹۵)

شمر بن زرعلیہ السلام فقال «یا اهل اللوفه
قبیح الائم و ترحاً و بوساً و نفساً حلیناً استقصی ختمونا
و لہین فاتینا کسر موجفین فشر حد تم علینا سیفا کان
فی ایماننا و حشتم لا حد الائم من غیر عدل
افشوا فنیتم و لا ذنب کان منا الائم فہلال الائم
الویل لک اذ تکرہتمونا و ترکتمونا و السیف مشیم
و الجاش طامن و الوری لما یستحصد لکم اسرہتم
الی بیعتنک اسرع الدباء و تہافتتم الیہا کتہافت
الفراس ثم نقضتموها سفها و ضلۃ و فت کالطواغیت
الامۃ و بقیۃ الاحزاب و نبذۃ الکتاب شمر
انتم تاتخذوننا و تقتلوننا۔ الالعنۃ اللہ علی
الظالمین»

(مناقب جلد ۲ ص ۹۸)

کوفیوں کی غداری کا اظہار

پیر امام حسین علیہ السلام (دشمن کی طرف) بڑھے اور فرمایا۔
”اے کوفیو! برا ہو تمہارا اور ہلاکت و مصیبت و بربادی ہو تمہارے لئے
تم نے حیران و پریشان ہو کر ہم سے فریاد کی اور جب ہم تمہارے پاس
دوڑتے ہوئے آئے تو جو تلواریں ہماری مدد کے لئے بلند ہونے
والی تھیں انہیں تلواروں کو تم نے ہمارے اوپر کھینچ لیا اور دشمنوں کے
ساتھ ہو کر ہمارے خلاف، جنگ کی آگ بھڑکائی۔ حالانکہ دشمنوں نے
تمہارے ساتھ کوئی انصاف کا برتاؤ نہیں کیا اور نہ ہماری طرف سے
تمہارے خلاف کوئی برائی ظاہر ہوئی۔ کیوں نہ تمہارے لئے بربادی
و ہلاکت ہو۔ تم نے ہم کو ناپسند کیا، ہمیں چھوڑ دیا حالانکہ ہماری تلواریں
ہمارے نیاموں میں تھیں، ہمارے دل تمہاری طرف سے مطمئن تھے
اور ہماری رائے تمہارے متعلق بدلی نہ تھی۔ تم ٹڈیوں اور پرانوں
کی طرح ہماری بیعت پر ٹوٹ پڑے پھر تم اس بیعت کو توڑ ڈالا اور
گمراہی کی وجہ سے امت کے گمشدوں، گروہ شیطانیں اور کتاب خدا کے
چھوڑنے والوں کے ساتھی بن گئے۔ تم نے ہم کو چھوڑ دیا اور آج ہم
سے جنگ کرنے آئے ہو۔ آگاہ ہو جاؤ۔ ظالمین پر خدا کی لعنت ہے“

(مناقب جلد ۲ ص ۹۸)

(۳۲)

فَعِنْدَهَا ضَرْبُ الْحُسَيْنِ بِيَدِهِ إِلَى الْحَيَّةِ
وَجَعَلَ يَقُولُ "اَسْتَدْ غَضِبَ اللَّهُ تَعَالَى عَلَى الْيَهُودِ اِذْ
جَعَلُوهُ وَلَدًا وَاَسْتَدْ غَضِبَ اللَّهُ عَلَى النَّصَارَى
اِذْ جَعَلُوهُ ثَالِثَ ثَلَاثَةٍ وَاَسْتَدْ غَضِبَهُ عَلَى أَجْمَعٍ
اِذْ عَبْدَ الشَّمْسِ وَالْقَمَرِ دُونَهُ وَاَسْتَدْ غَضِبَهُ عَلَى قَوْمٍ
اتَّفَقَتْ كُلُّهُمْ عَلَى قَتْلِ ابْنِ بَنَتِ نَبِيِّهِمَا مَا وَاللَّهِ
لَا أَجِيهَمُ إِلَى شَيْءٍ مَا يَرِيدُونَ حَتَّى الْقِيَامَةِ تَعَالَى
وَأَنَا مُغَضِبٌ بِدَايِ" (بہار جلد ۱۹۵)

(۳۵)

وَرَفَعَ الْحُسَيْنِ سَبَابَتَهُ نَحْوَ السَّمَاءِ وَقَالَ "اللَّهُمَّ
اسْهَدْ عَلَى هَؤُلَاءِ الْقَوْمِ فَقَدْ بَرَزَ إِلَيْهِمْ غَلَامٌ أَشْبَهَ
النَّاسَ خَلْقًا وَخَلْقًا وَمَنْطِقًا بِرَسُولِكَ كُنَّا إِذَا شِئْنَا
إِلَى بَنِيكَ نَظَرَ نَا إِلَى وَجْهِهِ. اللَّهُمَّ مَنِّعْهُمْ بِرِكَاتِ
الْأَرْضِ وَفَرِّقْهُمْ تَفْرِيقًا وَمَزِقْهُمْ تَمْزِيقًا وَاجْعَلْهُمْ
طَلَقًا تَدَاوُلًا لَتَرْضَى الْوَلَاةَ عَنْهُمْ اِذَا
فَانْهَمَ دَعْوَانَا لِنَصْرِنَا ثُمَّ جَدَاوَعِلْنَا يَقَاتِلُونَا"

(بہار جلد ۲۵۲)

(۳۲) شہادت اصحاب کے وقت

(اصحاب و انصار کی شہادت کے وقت) امام حسین نے
اپنا ہاتھ اپنی ریش مقدس پر رکھا اور فرمانے لگے "خدا یہودیوں پر
اس لئے غضب ناک ہوا کہ انھوں نے خدا کے لئے بیٹا نکھرایا اور
عیسائیوں پر اس لئے غضب ناک ہوا کہ انھوں نے خدا کو تین میں
کا تیسرا قرار دیا اور مجوسیوں پر اس لئے غضب ناک ہوا کہ انھوں نے خدا کے علاوہ
آفتاب و ماہتاب کی پرستش کی اور اس قوم (شکر یزید) پر
اس لئے غضب ناک ہوا کہ یہ سب کراپنے نبی کی صاحبزادی کے
فرزند کو قتل کرنا چاہتے ہیں۔ خدا کی قسم جو کچھ یہ چاہتے ہیں اس کا میں
ان لوگوں کو کوئی جواب نہ دوں گا یہاں تک کہ خدا سے اس حالت میں
ملاقات کروں کہ میں اپنے خون میں نہایا ہوا ہوں۔"
(بہار جلد ۱۹۵)

(۳۵)

حضرت علی اکبر کے وقت خدا سے فریاد

امام حسین علیہ السلام نے اپنی لہر کی انگلی آسمان کی
طرف بلند کی اور فرمایا "خدا یا تو اس قوم پر گواہ رہنا۔ ان سے جہاد کر
کے لئے میرا وہ فرزند جارہا ہے جو تمام لوگوں میں سب سے زیادہ خلقت
میں رقتار میں گفتار میں تیرے رسول سے مشابہ ہے (خدا یا جب

فَنَزَلَ الْحُسَيْنَ وَحَمَلَهُ عَلَى جَوَادٍ وَهُوَ يَقُولُ -
 «اللَّهُمَّ أَنْتَ تَعْلَمُ أَنَّهُمْ دَعَوْنَا لِيَصْرُوا فَاخْذُ لَوْفًا وَاعَانُوا
 عَلَيْنَا اْعْدَاؤَنَا اللَّهُمَّ احْبِسْ عَنْهُمْ قَطْرَ السَّمَاءِ وَاحْرَمْهُمْ
 بَرَكَاتِكَ اللَّهُمَّ فَرِّقْهُمْ شُعْبًا وَاجْعَلْهُمْ طَلْفًا قَدَا
 وَلَا تَقْرُضْ عَنْهُمْ أَبَدًا اللَّهُمَّ إِنْ كُنْتَ حَبِطْتَ عَنَّا
 النَّصْرُ فِي دَارِ الدُّنْيَا فَاجْعَلْ ذَلِكَ لَنَا فِي الْآخِرَةِ وَانْتَقِمْ
 لَنَا مِنَ الْقَوْمِ الظَّالِمِينَ»

(ابو مخنف ص ۸)

میں تیرے نبی کی زیارت کا مشتاق ہوتا تو اس (بچہ) کی صورت کو دیکھ
 لیتا۔ خدایا تو ان (یزیدوں) پر زمین کی برکتوں کو روک دے۔ ان میں
 پھوٹ پیدا کر دے۔ ان کو ٹکڑے ٹکڑے کر دے۔ ان کے راستوں کو
 منقطع کر دے اور ان سے کبھی راضی نہ ہو۔ انھوں نے ہم کو اس لئے
 بلایا کہ یہ ہماری مدد کریں گے لیکن انھوں نے ہم پر زیادتی کی اور اب
 ہم سے جنگ کر رہے ہیں۔ (بحار جلد ۲ ص ۲۵۲)

۳۶ حضرت قاسم کی لاش پر پہونچ کر

امام حسین علیہ السلام حضرت قاسم کی لاش پر پہونچے۔ لاش اٹھا کر
 اپنے گھوڑے کی پشت پر رکھی اور خدا سے فریاد کی "خدایا تو جانتا ہے
 کہ ان لوگوں (کوفیوں) نے مجھے اس لئے بلایا کہ یہ ہماری مدد کریں گے
 لیکن انھوں نے ہم کو چھوڑ دیا اور ہمارے خلاف ہمارے دشمنوں کی
 اعانت کی۔ خدایا ان (یزیدوں) پر آسمان سے بارش روک دے
 اور ان کو اپنی برکتوں سے محروم کر دے۔ خدایا ان میں پھوٹ پیدا کر دے
 ان کو ٹکڑے ٹکڑے کر دے اور ان سے کبھی راضی نہ ہو۔ خدایا اگر تو
 (کسی مصلحت سے ظاہری حیثیت سے) اس دنیا میں ہم سے اپنی مدد
 کو روک رکھا تو آخرت میں ہماری مدد کر، اور ان ظالموں سے ہمارا انتقام
 لے۔"

(ابو مخنف ص ۸)

۳۷) وقت آخر اصحاب اہل بیت کی یاد

امام حسینؑ نے استغاثہ بلند کیا "اے مسلم بن عقیل! اے ہانی بن عروہ! اے حبیب بن مظاہر! اے زبیر بن قین! اے مسلم بن عوجہ! اے فلاں۔ اور اے فلاں۔ اے میدان جنگ کے ہنادرو! اے میدان وغا کے شہسوارو! میں تمہیں پکار رہا ہوں تم کیوں نہیں سنتے ہاں ہاں تم سو رہے ہو۔ میں امید کرتا ہوں کہ تم بیدار ہو گے یا تمہاری موت تمہارے اور تمہارے امام کے درمیان حاصل ہو گئی اس لئے تم اپنے امام کی مدد کرنے نہیں آ رہے ہو۔ دیکھو یہ رسول اللہ صلیم کی کواں تمہارے اٹھ جانے سے (یا بوس ہو گئی ہیں اور) فریاد کر رہی ہیں اے بزرگو! اپنی اپنی میند سے جو نکو اور سرکش بد بختوں کو رسول اللہ صلیم کے اہل حرم سے دور کرو۔ لیکن بخدا (میں جانتا ہوں کہ) موت نے تم کو بچا ڈیا اور خدا زما نے تم کو دھوکہ دیا ورنہ کبھی تم میری نصرت میں نہ کرتے اور میری دعوت کو رد نہ کرتے۔ اب ہم تمہارے لئے افسوس کر رہے ہیں۔ اور (جلد ہی شہید ہو کر) تم سے ملنے والے ہیں۔ ہم خدا کے لئے ہیں اور خدا ہی کی طرف ہماری بارگشت ہے۔"

(ابو مخنف ص ۸۵)

۴۷

فنادی "یا مسلم بن عقیل ویا ہانی بن عروہ و
یا حبیب بن مظاہر ویا زبیر بن القین ویا مسلم بن
عوسجہ ویا منلان ویا منلان یا ابطال الصفا ویا نسان
الہیجاء مالی انا دیتم فلا تجیبون وادعوا کہ فلا
تسمعون۔ انتم نیام ارجو کتم تنہبون ام حالت
موتکم عن امامکم فلا تنصروہ ہذا لئلا تساء الرسول
لفقدکم قد علاہن النحول فقوموا عن لومتام
ایہا الکرام وادفعوا عن حرم الرسول الطغاة اللئام
ولعن صرہم واللہ ریب المنون وغدا یجہد
اللہ فی الخلوں والالما لنتم عن نصرتی تقصرون
ولا عن دعوتی تحتجبون افہا نحن علیکم مفضعون
وبکم لاحقون فاناللہ وانا الیہ راجعون"

(ابو مخنف ص ۸۵)

(۳۸)

اَعْلٰی قَتْلٰی مَحَاوِنَ اَمَّا وَاللّٰهُ لَا تَقْتُلُوْنَ
 بَعْدَیْ عِبَادًا مِنْ عِبَادِ اللّٰهِ، اللّٰهُ اسْخَطَ عَلَیْکُمْ بِقَتْلِ
 حَنِی وَاَیْمِ اللّٰهِ اِنِّیْ لَا اَرٰ حِوَانَ یَصْرِیْ مِنَ اللّٰهِ بِهَوَاۤئِکُمْ
 ثُمَّ یَنْتَقِمُ لٰی مِنْکُمْ مِنْ حَیْثُ لَا تَشْعُرُوْنَ، اَمَّا
 وَاللّٰهُ اِنْ لَوْ فَتَسَدَّ قَتْلَکُمْ فِی لِقَیْدِ النِّفَی اللّٰهُ بِاسْمِکُمْ
 بَیْنَکُمْ وَسَفْکِکُمْ وَمَا سَمَّیْتُمْ ثُمَّ لَا یَرْجِعُ لَکُمْ
 حَتّٰی یُضَاعَفَ الْعَذَابُ الْاَلِیْمُ“
 (بخاری جلد ۱۹ ص ۱۹۸)

وقت جہاد کو فیوں سے خطاب (۳۸)

(امام حسین علیہ السلام زخموں سے چور چور ہیں۔ ہر طرح دشمن
 گھیرے ہوئے ہیں۔ لشکر یزید ایک دوسرے کو قتلِ امام پر ابھار رہا
 ہے۔ یہ دیکھ کر امام حسینؑ دشمنوں کو مخاطب کر کے فرماتے ہیں کہ
 ”کیا میرے قتل پر ایک دوسرے کو ابھارنے ہو؟ خدا کی قسم
 اگر میرے بعد تم کسی بندہ خدا کو قتل کرو تو خدا تم لوگوں پر اس قدر
 غضب ناک نہ ہوگا جتنا میرے قتل پر غضب ناک ہوگا۔ قسم بخدا میں
 امید کرتا ہوں کہ خدا تم کو ذلیل کر کے مجھے عزت بخشے گا پھر میرے
 خون ناحق کا تم سے اس طرح انتقام لے گا کہ اس کا تم کو رحم و کمان
 بھی نہ ہوگا۔ ہوشیار ہو جاؤ۔ خدا کی قسم اگر تم نے مجھے قتل کر دیا تو
 خدا تم پر اپنا قہر نازل کرے گا، تمہارا خون بہائے گا۔ پھر تم سے
 کبھی خوش نہ ہوگا بلکہ تمہارے لئے دردناک عذاب کا اضافہ
 کر دے گا۔“

(بخاری جلد ۱۹ ص ۱۹۸)

قال "استعدوا للبلای واعلموا ان الله حامیكم وحافظکم وسینجیکم من شوالاعداء ویجعل عاقبة امرکم الی خیر ویعذب عداوکم بانواع العذاب ویعوضکم عن هذا البلیة بانواع النعم والبرکات فلا تشکروا ولا تقولوا بالسنتکم ما ینقص عن قدرکم"

(بخاری جلد ۱ ص ۱۹۱)

۳۹) اہل حرم سے رخصت

(امام حسین علیہ السلام رخصت آخر کے لئے خیمہ میں تشریف لائے اور اہل حرم سے) فرمایا "مصبیتوں کا مقابلہ کرنے کے لئے تیار ہو جاؤ اور یقین کر لو کہ خدا ہی تمہارا مددگار اور محافظ ہے۔ خدا ہی تم کو دشمنوں کے شر سے محفوظ رکھے گا اور وہی تمہارا انجام کار بخیر کرے گا۔ وہی تمہارے دشمنوں کو طرح طرح کے عذاب میں مبتلا کرے گا اور تم کو تمہاری اس آزمائش کے بدلے میں طرح طرح کی نعمتوں اور بزرگیوں سے نوازے گا۔ لہذا نہ تو تم کوئی شکوہ و شکایت کرنا اور نہ اپنی زبانوں سے ایسے الفاظ کہنا جو تمہاری قدر و منزلت کو کم کر دے۔"

(بخاری جلد ۱ ص ۱۹۱)

ثم وقف قبالة القوم وسيفه مصلت في يده
ايضا من احياها عازما على الموت وهو يقول :-

”انا بن علي الطهر من آل هده شم
كفافي بهذا مغفرا حين انفخ
وجدي رسول الله افضل من مضى
ونحن سراج الله في الخلق ترصا
وناظم امي من سللة احمد
وصحي يداي ذوالجناحين جعفرا
وفينا لثاب الله انزل صادقا
وفينا الهدى والوحى بالخير يذكرو
ونحن امان الله في الناس كلهم
نسر بهذا في الافام ونجهر
ونحن وكلاء الحق نسقي ولاقنا
بكاس رسول الله ماليس ينكر
وشتيتنا في الناس الثرم شيعه
ومبغضنا يوم القيامة يحسرو“

(بحار جلد ۲۵ ص ۲۵۳)

۴۰) راہ خدا میں امام کا آخری جہاد

پھر امام حسینؑ لشکرِ یزید کے سامنے کھڑے ہوئے، آپ کی تلوار
آپ کے ہاتھ میں کھینچی ہوئی تھی، زندگی سے مایوس تھے۔ موت کا پختہ
ارادہ کر چکے تھے۔ اور اس طرح رجزِ خوالی فرما رہے تھے :-
”میں آلِ ہاشم سے پاک و پاکیزہ حضرت علیؑ کا فرزند ہوں جب میں
مذکوروں تو یہی میرے فخر کے لئے کافی ہے۔ رسول اللہؐ میرے نانا تھے
جو تمام گذشتہ لوگوں سے افضل و برتر تھے۔ ہم تمام مخلوق خدا میں
خدا کے روشن چراغ ہیں۔ میری ماں فاطمہؑ ہیں جن کی خلقت طہنت احمد
سے ہوئی۔ میرے چچا جعفر ہیں جو دو بار دُلوں والے کہے جاتے ہیں پہا
ہی گھر میں خدا کی کتاب نازل ہوئی اور ہمارے ہی گھر میں ہدایت اور
وحی کا ذکر خیر رہا۔ ہم تمام لوگوں میں خدا کی امان کی حیثیت رکھتے ہیں۔ ہم
تمام لوگوں میں محفی طور سے بھی خدا کی امان ہیں اور کلمہ کھلا بھی۔ ہم حوضِ کوثر
کے والی و نگران ہیں اور اپنے دوستوں کو رسول اللہؐ کے جام سے
سیراب کریں گے۔ یہ وہ حقیقت ہے جس سے انکار نہیں کیا جاسکتا
ہمارے ماننے والے تمام لوگوں میں سب سے بہتر اور برگزیدہ ہیں اور
ہمارے دشمن قیامت کے دن ناکام و نامراد ہوں گے۔“

(بحار جلد ۲۵ ص ۲۵۳)